

هَاتُوا بُرْهَانَكُمْ إِنْ كُنْتُمْ صَادِقِينَ (القرآن)
لاؤا پنی دلیل اگر سچے ہو

براهین اہلسنت

تالیف

مولانا افتخار احمد حبیبی قادری

شعبہ نشر و اشاعت

جامعہ اسلامیہ خواجہ ابراہیم بیکپاسی مستونگ

هَاتُوا بُرْهَانَكُمْ إِنْ كُنْتُمْ صَادِقِينَ (القرآن)

پیش کرو اپنی دلیل اگر تم سچے ہو

براهین اہلسنت

تالیف

مولانا افتخار احمد حبیبی قادری

شعبہ نشر و اشاعت

جامعہ اسلامیہ خواجہ ابراہیم یحیٰی سیالکوٹی

فہرست مضامین

4	مکہ مدینہ میں اذان کے بعد	انتساب
44	صلوٰۃ وسلام پڑھنا	مقدمہ
46	دعا بعد نماز جنازہ	نبی ولی کے لئے علم غیب ماننا
46	کنفی پر کلمہ شہادت کھوانا	حضور ﷺ کو حاضر و ناظر جاننا
47	بعد دفن میت کے لئے دعا کرنا	مسئلہ نور و بشر
	بعد دفن بعض مخصوص آیتوں	الصلوٰۃ والسلام خلیک یا رسول اللہ کہنا
47	کا پڑھنا	دعا میں بحق فلان کہنا و توسل
48	تین بار دعا مانگنا سنت ہے	بالحی والہیت کہنا
	جنازہ اٹھنے سے قبل ایصال	حیات انبیاء و اولیاء و استمداد از اہل قبور
48	ثواب کرنا	نام گرامی ﷺ سن کر اٹکوٹھے
	پورا سال تبلیغ کے لئے گھر سے	چومنا
50	باہر نکلتا	محفل میلاد النبی ﷺ اور قیام
50	غور توں کا تبلیغ کے لئے نکلتا	نبی ولی کی نذر و نیاز کرنا
51	پیشانی کی سیاہی	نبی ولی کو مشکل کشا کہنا
52	عرس منانا	یا رسول اللہ امدد کہنا
54	مزارات اولیاء پر قہقہہ بٹانا	نعت شریف پڑھنا

جملہ حقوق طبع بحق ناشر محفوظ ہیں

نام کتاب	برائین اہلسنت
مصنف	مولانا حافظ افتخار احمد حبیبی قادری
اشاعت	جون 2000ء
ناشر	شعبہ نشر و اشاعت جامعہ اسلامیہ خواجہ ابراہیم یکپاسی مستونگ
ملنے کا پتہ	جامعہ اسلامیہ نور یہ ٹرسٹ منو جان روڈ، ہڈہ کوئٹہ ضیاء القرآن پبلی کیشنز داتا دربار روڈ، لاہور۔ 7221953

انتساب

فقیر اس کتاب کا انتساب شیخ المشائخ زبدۃ العارفین قدوۃ السالکین سلطان
الاولیاء خواجہ خواجگان جگر گوشہ غوث الثقلین، سیدی و مرشدی

پیر سید زین الدین جان الگیلانی دامت الطافہم

کی طرف کرنے کا شرف حاصل کر رہا ہے، جن کے فیضانِ نظر سے ان پڑھ بھی
اولیائے کرام کی صف میں داخل ہو گئے، اور جن کے فیض و برکت سے عدامِ بغیر محنت
و مشقت کے سلوکِ قادری کے شہاورد ہو گئے۔

شاہانِ راجہ عجب گربنواز مددگار

کے از سگ در گاہ جیلاں

افتخار احمد حبیبی قادری

علفی عنہ

مقدمہ

گزشتہ دو سالوں سے سر زمین بلوچستان میں ایسی تحریروں و رسائل کی شکل میں
پھیلائی جا رہی ہیں جن میں ذاتِ باری تعالیٰ و تقدسِ انبیاء و اولیاء و اہلِ احترام کی شان میں
گستاخانہ انداز ہی نہیں بلکہ گستاخانہ مواد جمع کر کے اپنی سیاہ بختی کا ثبوت مہیا کیا جا رہا ہے۔
انبیاء کرام و رسلِ عظام اور اولیاء کے خداوند کلماتِ علمی و روحانی کا تمسخر اڑایا گیا ہے۔
انبیاء اور اولیاء کی شان میں توہین آمیز اور گستاخانہ کلمات لکھ کر اپنے بختِ باطنی کی تسکین
کی گئی۔ ایسے رسائل نے صالحین امت پر زبانِ درازی کی روایت قائم کی اور اسلامی دنیا
میں گستاخانہ اسلوب اور غیر شائستہ اندازِ تحریر کے دروازے کھول کر رکھ دیے۔

چنانچہ اسی سلسلہ کی ایک کڑی یہ ہے کہ گزشتہ سال ایک کتاب لکھی گئی اور اس
کتاب میں گستاخی کی انتہا کر دی گئی اور من گھڑت باتیں لکھ کر عوام کو گمراہ کرنے کی
کوشش کی گئی اور وہ کتاب در حقیقت اپنی ترویج آپ ہے۔ اہل علم کے لئے تو اس کا
جواب کوئی اہمیت نہیں رکھتا، مگر عوام الناس اور کم صلاحیت رکھنے والے طلباء کو گمراہ
کرنے میں مددگار ثابت ہو سکتی تھی۔ اس لئے بندہ نے اس کا رد لکھ کر دندانِ شکن
جوابات دیئے ہیں۔

مصنف نے عقائد اہل سنت پر کفر و شرک کا فتویٰ صادر کیا ہے۔ مثلاً علم غیب،
حاضر و ناظر، ندائے غیر اللہ، نبی ولی کو مشکل کشا کہنا، الصلوٰۃ والسلام علیک
یا رسول اللہ کہنا اور دیگر عقائد کو صریح شرک لکھ دیا ہے۔

بس میں نے منکرین کے اپنے ہی اکابرین دیوبند کی معتبر اور مستند کتابوں سے اپنے

ایک ایک عقیدے کو ثابت کر کے یہ سوال کیا ہے کہ:

"تم وہابیہ دیوبندیہ کے نزدیک ایسا عقیدہ رکھنے والا مشرک کافر ہے، تو جواب دیجئے کہ تمہارے یہ ہمارے اکابرین جن کے ہم نے حوالے دیئے ہیں، وہ کافر و مشرک ہوئے کہ نہیں؟ تمہارے اپنے عقیدے کے مطابق ضرور ہوئے۔ پھر تم ان مشرکوں کو اپنا مرشد و پیشوا بن کر تم خود مشرک ہوئے کہ نہیں؟ یٰہٰنُوا فُلُوجُورُ!"

انشاء اللہ اس کتاب کے مطالعے سے اہل کتاب حق کے ایمان و یقین میں جہاں مضبوطی اور استحکام پیدا ہو گا، وہاں طالبین ہدایت کو اس سے مکمل رہنمائی اور کامل اطمینان و تسلی بھی حاصل ہوگی۔ لیکن اس کے لئے شرط یہ ہے کہ دل کو ہر قسم کے تعصب اور کدورت سے پاک کر کے ہدایت کی طلب صادق پیدا کی جائے۔ اللہ تعالیٰ ہمیں بصارت کے ساتھ ساتھ بصیرت بھی عطا فرمائے۔ کیونکہ بقول اقبال

دل بونا بھی کر خدا سے طلب
آنکھ کا نور دل کا نور نہیں

فقط خادمہ اہلسنت

مولانا افتخار احمد حبیبی قادری

خطیب مدینہ مسجد مستونگ

بسم اللہ الرحمن الرحیم

نبی ولی کیلئے علم غیب ماننا

اس مسئلہ پر بھی آج کل بڑا زور دیا جاتا ہے کہ اللہ کے سوا کسی اور نبی یا ولی کو اللہ تعالیٰ کا عطا کیا ہوا علم غیب ماننا شرک ہے۔ حالانکہ یہ بھی ہر گز شرک نہیں ہے۔ کیونکہ ہر مسلمان نبی ولی کے لئے اللہ تعالیٰ کا دیا ہوا علم غیب ماننا ہے۔ اور اگر اللہ کا دیا ہوا علم غیب ماننا بھی شرک ہے، تو پھر ملاحظہ ہو۔

حکیم الامت مولانا اشرف علی تھانوی فرماتے ہیں

فرمایا۔ لوگ کہتے ہیں کہ علم غیب انبیاء و اولیاء کو نہیں ہوتا، میں کہتا ہوں کہ اہل حق جس طرف نظر کرتے ہیں، دریافت و اور اک غیبات کا ان کو ہوتا ہے۔ اصل میں یہ علم حق ہے۔ آنحضرت ﷺ کو حدیبیہ و حضرت عائشہ (رضی اللہ تعالیٰ عنہا) کے معاملات سے خبر نہ تھی۔ اس کو دلیل اپنے دعویٰ کی سمجھتے ہیں۔ یہ غلط ہے، کیونکہ علم کے واسطے توجہ ضروری ہے۔ (ابدال المشتاق صفحہ ۷۷ مطبوعہ مکتبہ اسلامیہ لاہور)

یہی تھانوی صاحب پھر ایک مقام پر فرماتے ہیں:-

"جب حضور (ﷺ) جیسے علوم اولین و آخرین کے جاننے والے کے لئے فنی باغبنی کے مسئلہ تاخیر سے واقف ہونا لازم نہیں تو معلوم ہو گیا کہ یہ کوئی نقص نہیں۔" (افاضات یومیہ جلد نمبر ۱۰، صفحہ ۷۲-۷۱ مطبوعہ تالیفات اشرفیہ ممبئی۔)

اسی کتاب میں ایک اور جگہ لکھتے ہیں:-

"اسی طرح نصوص کے اندر بعض معنیات کے متعلق یہ ثابت ہے کہ ان کا علم

حضور (ﷺ) کو بھی ہے۔ اور ایسے علم کی نسبت حضور (ﷺ) کی طرف جائز ہے۔“
افاضات یومیہ جلد نمبر ۱۰ صفحہ ۲۳۰

پھر ایک مقام پر یوں لکھتے ہیں:-

”حضور (ﷺ) کے علوم کا تمام عالم بھی مقابلہ نہیں کر سکتا۔ جس بڑے سے بڑے قبھر سے چاہو پوچھ کر دیکھ لو کہ تمہارے علوم حضور (ﷺ) کے سامنے کیسے ہیں۔ ہر شخص دل سے یہی کہے گا کہ سچ ہیں۔ یہاں سے حضور (ﷺ) کے علوم کا اندازہ ہو سکتا ہے۔“
(افاضات یومیہ جلد نمبر ۱۰، صفحہ ۲۰)

مولانا قاسم نانوتوی کا فتویٰ

بانی دارالعلوم دیوبند مولانا محمد قاسم صاحب نانوتوی لکھتے ہیں:-

”یہ بات واضح ہے کہ علوم اولین مثلاً اور ہیں، اور علوم آخرین اور لیکن وہ سب علوم رسول (ﷺ) میں مجتمع ہیں۔“ (تجدید الناس صفحہ ۶ مطبوعہ دارالاشاعت کراچی)
الحمد میں عقائد علماء دیوبند کی توضیح میں لکھتے ہیں:-

”ہم زبان سے قائل اور قلب سے معتقد اس امر کے ہیں، کہ سیدنا رسول اللہ (ﷺ) کو تمامی مخلوقات سے زیادہ علوم عطا ہوئے ہیں، جن کو ذات و صفات اور تشریعات یعنی احکام عملیہ و حکم نظریہ اور حقیقت ہائے حقہ اور اسرار خفیہ وغیرہ سے تعلق ہے کہ مخلوق میں سے کوئی بھی ان کے پاس تک نہیں پہنچ سکتا۔ مقرب فرشتہ، اور نہ نبی و رسول اور بے شک آپ کو اولین و آخرین کا علم عطا ہوا، اور آپ پر حق تعالیٰ کا فضل عظیم ہے۔“ (الحمد صفحہ ۱۷۱ عقیدہ نمبر ۱۵، مطبوعہ مکتبہ مدنیہ لاہور)

نوٹ:- اس کتاب (الحمد) پر تقریباً ۵۰ سے زائد قدیم و جدید علماء دیوبند کے تصدیقی و مستحفظ موجود ہیں۔

مولانا اشرف علی تھانوی، مولانا محمد قاسم صاحب نانوتوی اور مولانا رشید احمد

کنگواہی کے پیر و مرشد حاجی امداد اللہ مہاجر کی رحمت اللہ علیہ علم غیب کے متعلق فرماتے ہیں:-

”لوگ کہتے ہیں کہ علم غیب انبیاء و اولیاء کو نہیں ہوتا۔ میں کہتا ہوں کہ اہل حق جس طرف نظر کرتے ہیں دریافت و ادراک خیبات کا ان کو ہوتا ہے۔“

(شہنشاہ امدادیہ صفحہ ۶۲ مطبوعہ مدنی کتب خانہ ملتان)
مولانا حسین احمد مدنی، الشہاب الثاقب، میں لکھتے ہیں:-

”علوم اولین و آخرین سے آپ (ﷺ) کو مال مال فرماتے گئے ہیں۔ کوئی بشر کوئی ملک کوئی مخلوق آپ (ﷺ) کے ہم پلہ علوم اور دیگر کمالات میں نہیں ہو سکتا، چہ جائیکہ آپ سے افضل ہو۔“
(الشہاب الثاقب، صفحہ ۲۳۶ مطبوعہ مکتبہ مدنیہ لاہور)
فتاویٰ دارالعلوم دیوبند میں ہے کہ:-

”بعض مغیبات کا علم آپ (ﷺ) کو باعلام حق تعالیٰ ہونا مسلم و متفق علیہ ہے۔“
(فتاویٰ دارالعلوم دیوبند جلد نمبر ۳، صفحہ ۱۲۱، سوال نمبر ۶۹۳)
مولانا سخیل دہلوی صاحب لکھتے ہیں:-

”ارواح اور ملائکہ اور ان کے مقامات کے کشف اور زمین و آسمان جنت اور دوزخ کی سیر اور لوح محفوظ پر مطلع ہونے کے لئے دورہ کا شغل کرتے۔“

(صرحہ مستقیم (فارسی) صفحہ ۱۱ مطبوعہ مکتبہ سلفیہ لاہور)
مولانا ذوالفقار علی صاحب شرح قصیدہ بردہ میں فرماتے ہیں:-

”..... اور مجملہ آپ کے علوم و معلومات کے علم لوح و قلم ہے۔“
(عطر الوردہ فی شرح البردہ صفحہ ۱۰۳)

مولانا محمد قاسم صاحب نانوتوی ایک اور مقام پر لکھتے ہیں:-
”خداوند کریم نے اپنے سب کمالوں سے حصہ کامل آپ کو عنایت فرمایا تھا۔ مجملہ

اور کمالات کے علم جو اول درجہ کا کمال ہے، اپنے ہی علم میں سے آپ کو مرحمت کیا، چنانچہ (وَمَا يَنْطَلِقُ عَنِ الْهَوَىٰ إِنْ هُوَ إِلَّا وَحْيٌ يُوحَىٰ) اس دعوے کے لئے دلیل کمال ہے، اس صورت میں آپ ﷺ کا علم وہ خدا ہی کا علم ہوا، اور آپ کا کہا وہ خدا ہی کا کہا تھا۔" (فیوض قاسمی صفحہ ۳۳)

مولانا شبیر احمد عثمانی آیت و مَا هُوَ عَلَى الْغَيْبِ بِضَبِّينَ کے تحت تفسیر عثمانی میں لکھتے ہیں:-

یعنی یہ پیغمبر ہر قسم کے غیب کی خبر دیتا ہے۔ ماضی سے متعلق ہوں یا مستقبل سے، اللہ تعالیٰ کے اسماء و صفات سے یا احکام شریعہ سے یا مذاہب کی حقیقت و بطلان سے یا جنت و دوزخ کے احوال سے یا واقعات بعد الموت سے، اور ان چیزوں کے بتلانے میں ذرا بخل نہیں کرتا۔ (تفسیر عثمانی صفحہ ۸۰، حاشیہ نمبر ۷ مطبوعہ سعودیہ)

مولانا شاہ عبدالعزیز محدث دہلوی رحمۃ اللہ علیہ فرماتے ہیں:-

پس وہ اپنے خاص غیب پر کسی کو مطلع نہیں کرتا، سوائے اس کے جس کو پسند کرے اور وہ رسول ہوتا ہے، خواہ وہ جنس ملائکہ سے ہو اور خواہ جنس بشر سے۔ جیسے حضرت محمد مصطفیٰ ﷺ پھر اس پر اپنے خاص مغیبات سے بعض غیب ان پر اظہار فرماتا ہے۔ (ترجمہ فارسی عبارت)

(تفسیر عزیزی جلد آخر صفحہ ۲۱۳ مطبوعہ بمبئی ہندوستان)

سوال۔۔۔۔۔ کیا علم غیب کی تقسیم ذاتی و عطائی میں کرنا ان اکابرین کے ہاں بھی مسلم تھا؟

جواب:-۔۔۔۔۔ اس میں کوئی شک و شبہ نہیں کہ اکابرین علماء دیوبند کے نزدیک بھی علم غیب کی تقسیم کرنا ذاتی و عطائی میں معتبر رہا ہے۔ اور وہ خود بھی یہ تقسیم کرتے رہے۔ چنانچہ ملاحظہ ہو:-

مولانا اشرف علی تھانوی صاحب لکھتے ہیں:-

ایک شخص نے مجھ سے پوچھا تھا کہ ایک شخص حضور ﷺ کے علم غیب کا قائل ہے۔ اس کے متعلق کیا حکم ہے؟ میں نے کہا کہ جو شخص علم بلا واسطہ کا قائل ہے، وہ کافر ہے، اور جو علم بواسطہ کا قائل ہو یعنی خدا کی عطا کے واسطہ کا، وہ کافر نہیں، اگرچہ وہ علم محیط ہی کا قائل ہو۔

(افاضات یومیہ جلد نمبر ۸، صفحہ ۷۶ مطبوعہ تالیفات اشرفیہ ملتان)

یہی تھانوی صاحب ایک اور مقام پر لکھتے ہیں:-

علم غیب جو بلا واسطہ ہو، وہ تو خاص ہے حق تعالیٰ کے ہاتھ اور جو بواسطہ ہو، وہ مخلوق کے لئے ہو سکتا ہے۔

(حفظ الایمان مع سطر البنیان صفحہ ۲۱ مطبوعہ شرف الرشید شاہ کوٹ)

حاجی ادا اللہ مہاجر کی رحمۃ اللہ علیہ فرماتے ہیں:-

علم غیب وہ ہے جو مقتضایہ ذات کا ہے۔ اور جو باعلام خداوندی ہے، وہ ذاتی نہیں بالاسباب ہے۔ وہ مخلوق کے حق میں ہے ممکن، بلکہ واقع ہے۔ اور امر ممکن کا اعتقاد شرک و کفر کیونکر ہو سکتا ہے۔

(فیصلہ ہفت مسئلہ صفحہ ۱۳، کلیات ادویہ صفحہ ۸۰ مطبوعہ دارالاشاعت کراچی)

قارئین کرام

ہم نے اکابرین علماء دیوبند کی معتبر و مستند کتابوں کے حوالے سے اس بات کو ثابت کر دیا ہے کہ حضور ﷺ کے لئے اللہ تعالیٰ کا عطا کیا ہوا علم غیب ماننے والے ہرگز کافر و مشرک نہیں۔ اگر حضور ﷺ کے لئے عطائی علم غیب ماننے والا بھی مشرک و کافر ہے، جیسا کہ آج کل جاہل طبقہ کہتا ہے، تو پھر ان پیشوا اکابرین کے بارے میں کیا خیال ہے، جو حضور ﷺ کے لئے علم غیب عطائی کے قائل تھے، وہ مشرک ہوئے یا نہیں؟

معلوم ہوا کہ ہم اہلسنت والے جو حضور ﷺ کے لئے اللہ کا عطا کیا علم غیب مانتے ہیں۔ یہ عقیدہ عین قرآن وحدیث کے مطابق ہے۔ اور اکابرین دیوبند بھی اس کے قائل رہے ہیں۔ اور اب انکار کرنے والا گویا اپنے اکابرین کے اقوال سے بے خبر اور قرآن وحدیث سے جاہل ہے۔

حضور ﷺ کو حاضر و ناظر جاننا

اس مسئلہ پر تو ہر جگہ نزاع رہتا ہے کہ حضور ﷺ کو ہر جگہ حاضر و ناظر ماننا شرک و بدعت دینی ہے۔ حالانکہ کوئی بھی کلمہ گو مسلمان حضور ﷺ کو اللہ یا صفت الوہیت کے ساتھ ہر جگہ موجود نہیں مانتا۔ بلکہ حاضر و ناظر کا مطلب یہ ہے کہ حضور ﷺ اپنی روحانیت اور نورانیت کے ساتھ ہر جگہ موجود اور جلوہ گر ہیں، اور ہر چیز کا مشاہدہ فرما رہے ہیں۔ اگر یہ عقیدہ رکھنے والا اور اس طرح حضور ﷺ کو حاضر و ناظر ماننے والا مشرک ہے، تو پھر ملاحظہ ہو۔

مولانا محمد قاسم نانوتوی بانی دارالعلوم دیوبند لکھتے ہیں:-

”النَّبِيُّ أَوْلَىٰ بِالْمُؤْمِنِينَ مِنْ أَنفُسِهِمْ كَوَيْلًا لَهُمْ مِنْ أَنفُسِهِمْ كَمَا دَرَكُوا مِنْ لَدُنْهِمْ كَمَا دَرَكُوا مِنْ لَدُنْهِمْ“
یہ بات ثابت ہوتی ہے کہ رسول اللہ ﷺ کو اپنی امت کے ساتھ وہ قرب حاصل ہے کہ ان کی جانوں کو بھی ان کے ساتھ حاصل نہیں کیونکہ اولیٰ بمعنی اقرب ہے۔

(تفسیر الناس صفحہ ۱۴ مطبوعہ دارالاشاعت کراچی)

علامہ مولانا شاہ عبدالعزیز محدث دہلوی رحمۃ اللہ علیہ فرماتے ہیں:-

”وہا شد رسول شام بر شام گواہ، زیرا کہ او مطلع است بہ نور نبوت بہ رتبہ ہر متدین بدین خود کہ در کدام درجہ از دین من رسیدہ، و حقیقت ایمان او چہست۔ و چاہے کہ بدل از ترقی محبوب ماندہ است کدام است۔ پس اور رای شناسد گناہان شمار اور جات ایمان شمار، و

اعمال نیک و بد شمار، و اخلاص و نفاق شمار، و لہذا شہادت اور دنیا بحکم شرع اور حق امت مقبول و واجب العمل است۔“

ترجمہ:- اور یہ رسول تم پر گواہ ہوں گے، اس لئے کہ حضور ﷺ اپنے نور نبوت سے ہر دیدار کے دین کو جانتے ہیں کہ دین کے کس درجہ میں ہے اور اس کے ایمان کی حقیقت کیا ہے، اور کون سا حجاب اس کی ترقی میں مانع ہے۔ پس حضور ﷺ تمہارے گناہوں کو تمہارے ایمانی درجات کو اور تمہارے نیک و بد اعمال کو اور تمہارے اخلاص و نفاق کو جانتے ہیں۔ لہذا ان کی گواہی دنیا میں بحکم شرع امت کے حق میں قبول اور واجب العمل ہے۔

(تفسیر عزیزی جلد اول صفحہ ۶۳۶ مطبوعہ بمبئی ہندوستان)

مولانا شبیر احمد عثمانی آیت اللہی اُولیٰ بِالْمُؤْمِنِينَ مِنْ أَنفُسِهِمْ کے تحت اپنی تفسیر عثمانی میں لکھتے ہیں:-

”مومن کا ایمان اگر غور سے دیکھا جائے تو ایک شعاع ہے، اس نور اعظم کی جو آفتاب نبوت سے پھیلتا ہے۔ آفتاب نبوت پیغمبر علیہ الصلوٰۃ والسلام ہوئے۔ تاہم مومن (مَنْ حَبِطَ هُوَ مُؤْمِنٌ) اگر اپنی حقیقت سمجھنے کے لئے حرکت فکری شروع کرے تو اپنی ایمانی ہستی سے پیشتر اس کو پیغمبر علیہ السلام کی معرفت حاصل کرنی پڑے گی، اس اعتبار سے ہم کہہ سکتے ہیں کہ نبی کا وجود مسعود خود ہماری ہستی سے بھی زیادہ ہم سے نزدیک ہے۔“ (تفسیر عثمانی صفحہ ۵۵۶، حاشیہ نمبر ۶ مطبوعہ مسعودیہ)

علامہ شاہ ولی اللہ محدث دہلوی رحمۃ اللہ علیہ فرماتے ہیں:

إِنَّ الْفَضَاءَ مُمْتَلِئٌ بِرُوحِهِ عَلَيْهِ الصَّلَاةُ وَالسَّلَامُ وَهِيَ تَقْمُوحُ فِيهِ تَمَوُّجُ الرِّيحِ الْعَاصِفَةِ

ترجمہ:- بے شک تمام فضلاء حضور علیہ الصلوٰۃ والسلام کی روح پاک سے بھری ہوئی ہے۔ اور روح مبارک اس میں تیز ہوا کی مانند موجیں مار رہی ہے۔ (فیوض الحرمین صفحہ ۲۸)

مولانا رشید احمد صاحب گنگوہی لکھتے ہیں:-

مرید کو یقین کے ساتھ یہ جاننا چاہئے کہ شیخ کہ روح کسی خاص جگہ میں مقید و محدود نہیں ہے۔ بس مرید جہاں بھی ہو گا، خواہ قریب ہو یا بعید تو گو شیخ کے جسم سے دور ہے، لیکن اس کی روحانیت سے دور نہیں۔ جب اس مضمون کو پختگی سے جاننے رہے گا اور ہر وقت شیخ کو یاد رکھے گا، تو رابطہ قلب پیدا ہو جائے گا، اور ہر دم استفادہ ہوتا رہے گا۔ (ادلہ السلوک صفحہ ۶۳، مطبوعہ مکتبہ مدنیہ لاہور)

مگر ہاتھوں گنگوہی صاحب کی ایک اور بات مولانا اشرف علی صاحب تھانوی کے قلم سے ملاحظہ فرماتے چلیں:-

ایک دفعہ حضرت گنگوہی جوش میں تھے اور تصور شیخ کا مسئلہ درپیش تھا۔ فرمایا، کہہ دوں، عرض کیا گیا فرمائیے۔ پھر فرمایا، کہہ دوں عرض کیا گیا، فرمائیے۔ تو فرمایا کہ تین سال کامل حضرت ادا کا چہرہ میرے قلب میں رہا ہے اور میں نے ان سے پوچھے بغیر کوئی کام نہیں کیا۔ پھر اور جوش آیا۔ فرمایا، کہہ دوں۔ عرض کیا گیا کہ حضرت اضرور فرمائیے۔ فرمایا کہ (اتنے) سال حضرت علیہ السلام میرے قلب میں رہے اور میں نے کوئی بات آپ سے پوچھے بغیر نہیں کی۔ یہ کہہ کر اور جوش ہوا۔ فرمایا کہ اور کہہ دوں عرض کیا گیا کہ فرمائیے، مگر خاموش ہو گئے، لوگوں سے اصرار کیا تو فرمایا کہ بس رہنے دو۔ اگلے روز بہت سے اصراروں کے بعد فرمایا کہ بھائی پھر احسان کا مرتبہ رہا۔

(ارواح ثلاثہ۔ یعنی حکایات اولیاء صفحہ ۲۶۵)

مولانا اشرف علی صاحب تھانوی ایک مجذوب کا واقعہ لکھتے ہیں:-

محمد الحضرمی مجذوب..... ابدال میں سے تھے۔ آپ کی کرامتوں میں سے یہ ہے کہ آپ نے ایک دفعہ تیس شہروں میں خطبہ اور نماز جمعہ بیک وقت پڑھ لیا۔ اور کئی کئی شہروں میں ایک ہی شب میں شب باشب ہوتے تھے۔ (جمال الاولیاء صفحہ ۱۸۸)

تھانوی صاحب کے پردادا کا قتل کے بعد گھر آنا تھانوی صاحب خود لکھتے ہیں:-

(پردادا صاحب کی) شہادت کے بعد ایک عجیب واقعہ ہوا۔ شب کے وقت اپنے گھر مثل زعمہ کے تشریف لائے اور اپنے گھر والوں کو منٹائی لا کر دی۔ اور فرمایا کہ اگر تم کسی سے ظاہر نہ کرو گے۔ تو (ہم) اسی طرح روز آیا کریں۔ لیکن ان کے گھر والوں کو اندیشہ ہوا کہ گھر والے جب بچوں کو منٹائی کھاتے دیکھیں گے تو معلوم نہیں کیا شب کریں۔ اس لئے ظاہر کر دیا اور پھر آپ تشریف نہیں لائے۔ یہ واقعہ خاندان میں مشہور ہے۔ (اشرف السوانح جلد نمبر ۱۵ مطبوعہ تالیفات اشرفیہ ملتان)

قارئین کرام

ہم نے حوالہ جات کثیرہ سے اس بات کو ثابت کر دیا ہے کہ حضور صلی اللہ علیہ وسلم کو حاضر و ناظر ماننا کفر و شرک نہیں۔ ہم اہل سنت و جماعت والے حضور صلی اللہ علیہ وسلم کے جسم بشری کے ساتھ ہر جگہ موجود ہونے کا دعویٰ نہیں کرتے۔ ہم یہ دعویٰ کرتے ہیں کہ جس طرح آسمان کا سورج اپنے جسم کے ساتھ آسمان پر موجود ہے۔ لیکن اپنی روشنی اور نورانیت کے ساتھ روئے زمین پر موجود ہے۔ اسی طرح نبوت کے آفتاب نبی کریم علیہ الصلوٰۃ والسلام اپنے جسم اطہر جسم بشری کے ساتھ گنبد خضراء میں جلوہ گر ہیں۔ لیکن اپنی روحانیت اور علمیت کے ساتھ ہر جگہ جلوہ گر ہیں۔ اگر یہ عقیدہ رکھنا کفر و شرک اور گمراہی ہے۔ تو ان اکابرین دیوبند کے متعلق کیا فتویٰ ہے۔ مشرک ہوئے کہ نہیں؟

اگر پیشوایان دیوبند یہی عقیدہ رکھیں تو ان کی توحید میں کچھ فرق نہیں آتا اور اگر

ہم نے اجماعی دینی عقیدہ اپنایا تو مشرک ہوئے۔ یہ کیسا انصاف ہے؟

مسئلہ نور و بشر

خداوند قدوس نے تمام اشیاء سے پہلے نبی اکرم ﷺ کے نور مبارک کو پیدا فرمایا۔ پھر اسی نور مقدس کو بشریت کا لباس پہنا کر تمام انبیاء کے آخر میں مبعوث فرمایا، ہمارا عقیدہ ہے کہ حضور ﷺ ظاہر کے اعتبار سے بشر ہیں، اور اپنی حقیقت کے اعتبار سے نور ہیں۔ بعض مخالفین ہمارے متعلق یہ پروپیگنڈہ کرتے ہیں کہ اہل سنت و جماعت والے حضور علیہ السلام کی بشریت کے بالکل قائل نہیں ہیں۔ لَعْنَةُ اللَّهِ عَلَى الْكَافِرِينَ۔ امام اہل سنت مولانا الشاہ احمد رضا خان فاضل بریلوی رحمۃ اللہ علیہ فرماتے ہیں۔ جو یہ کہے کہ رسول اللہ ﷺ اللہ تعالیٰ کے بندے نہیں ہیں وہ قطعاً کافر ہے۔ (چند سطور کے بعد لکھا)

رسول اللہ ﷺ کی صورت ظاہری بشری ہے، حقیقت بالنبی بشریت سے ارفع و اعلیٰ ہے، یہاں کہ حضور اوروں کی مثل بشر نہیں ہیں، وہ سچ کہتا ہے اور جو مطلقاً حضور سے بشریت کی نفی کرے، وہ کافر ہے۔ قال تعالیٰ۔

قُلْ نَسْئَعُ حَانَ رَبِّيْ خَلْ كُنْتُ اِلَّا نَبِيًّا وَرُسُوْلًا ۚ وَاللّٰهُ تَعَالٰی اَعْلَمُ ۝

(فتاویٰ رضویہ جلد نمبر ۶ صفحہ ۷۷ مطبوعہ دارالعلوم امجدیہ کراچی)

معلوم ہوا کہ ہم اہل سنت والے حضور علیہ السلام کی نورانیت کے بھی قائل ہیں اور بشریت کے بھی، مگر مخالفین ہمیشہ جھگڑا کرتے ہیں کہ حضور ﷺ تو ہماری مثل بشر تھے، وہ نور نہیں تھے اور جو کوئی حضور ﷺ کی نورانیت کا قائل ہو وہ کافر و مشرک ہے۔ (العیاذ باللہ) اگر یہ کفر و شرک ہے تو پھر ملاحظہ ہوا۔

مولانا اشرف علی صاحب تھانوی زیر آیت قَدْ جَاءَكُمْ مِنَ اللّٰهِ نُورٌ وَكِتَابٌ مُّبِيْنٌ • لکھتے ہیں:-

یہ ایک مختصر سی آیت ہے۔ اس میں حق سبحانہ و تعالیٰ نے اپنی دو نعمتوں کا عطا فرمانا اور ان دونوں نعمتوں پر اپنا احسان ظاہر فرمانا بیان فرمایا ہے۔ ان دونوں نعمتوں میں ایک تو حضور ﷺ کا وجود ہاوجود ہے۔ اور دوسری نعمت قرآن مجید کا نزول ہے۔

(مواعظ میلاد النبی صفحہ ۱۲ مطبوعہ کتب خانہ جمیلی لاہور)

مولانا شبیر احمد صاحب عثمانی اسی آیت کے تحت لکھتے ہیں:-

شاید نور سے خود نبی کریم صلعم اور کتاب سے زمین سے قرآن کریم مراد ہے۔

(تفسیر عثمانی صفحہ ۱۳۶، حاشیہ نمبر ۱۱ مطبوعہ سعودیہ)

علامہ عاشق الہی میرٹھی اسی آیت کے تحت لکھتے ہیں:-

نور سے مراد سیدنا مُحَمَّدٌ رَّسُوْلُ اللّٰهِ ﷺ کی ذات گرامی ہے۔

(تفسیر انوار الیدیان، جلد نمبر ۳، صفحہ ۷۷)

مولانا شہید احمد صاحب گنگوہی لکھتے ہیں:-

نور سے مراد حبیب خدا ﷺ کی ذات ہے۔

(امداد السلوک صفحہ ۱۹۹ مطبوعہ مکتبہ مدنیہ لاہور)

یہی مولانا گنگوہی صاحب چند سطور بعد لکھتے ہیں:-

میر روشن کرنے والے اور دوسروں کو نور دینے والے کو کہتے ہیں۔ پس اگر کسی دوسرے کو روشن کرنا انسان کے لئے محال ہوتا، تو ذات پاک ﷺ کو بھی یہ کمال حاصل نہ ہوتا۔ کیونکہ آنحضرت ﷺ نے اپنی ذات کو اتنا مظہر بنالیا کہ نور خالص بن گئے۔ حق تعالیٰ نے آپ کو نور فرمایا، اور شہرت سے ثابت ہے کہ آنحضرت کے سایہ نہ تھا اور ظاہر ہے کہ نور کے علاوہ ہر جسم کا سایہ ضرور ہوتا ہے۔

(امداد السلوک صفحہ ۱۹۹-۲۰۰ مطبوعہ مکتبہ مدنیہ لاہور)

مولانا اشرف علی صاحب تھانوی ایک شعر لکھتے ہیں:-

نبی خود نور اور قرآن بلا نور
نہ ہو کیوں مل کے نور علی نور

(مواعظ میاں ادا النبی از تھانوی صفحہ ۱۱)

نبی تھانوی صاحب پھر ایک مقام پر لکھتے ہیں:-

حضور کا ایک وجود سب سے پہلے پیدا فرمایا اور وہ وجود نور کا ہے۔ کہ حضور اپنے وجود نور سے سب سے پہلے مخلوق ہوئے ہیں۔ (مواعظ میاں ادا النبی صفحہ ۱۰۴)
مولانا رشید احمد صاحب گنگوہی فتاویٰ رشیدیہ میں لکھتے ہیں:-

سوال:- اَوَّلُ مَا خَلَقَ اللَّهُ نُورِيٌّ اور لَوْلَاكَ لَمَّْا خَلَقْتَ الْاَفْلاكَ۔ یہ دونوں صحیح حدیثیں ہیں یا وضعی؟ زید اکو وضعی بتلاتا ہے۔ فقط: يَتَنَوَّاهُ وَقُوَّجُوْا جواب:-۔۔۔۔۔ یہ حدیثیں کتب صحاح میں موجود نہیں ہیں، مگر شیخ محمد عبدالحق رحمہ اللہ نے اَوَّلُ مَا خَلَقَ اللَّهُ نُورِيٌّ کو نقل کیا ہے اور بتایا ہے کہ اس کی کچھ اصل ہے۔ فقط واللہ تعالیٰ اعلم۔

(فتاویٰ رشیدیہ صفحہ ۷۸ مطبوعہ سعید کمپنی کراچی)

مولانا سید میاں اصغر حسین محدث دارالعلوم دیوبند لکھتے ہیں:-

سوال:-۔۔۔۔۔ سب سے پہلے خدا تعالیٰ نے کس چیز کو پیدا فرمایا ہے؟

جواب:-۔۔۔۔۔ نور محمد ﷺ کو حدیث شریف میں ہے۔ کہ اَوَّلُ مَا خَلَقَ اللَّهُ نُورِيٌّ۔

سوال:-۔۔۔۔۔ آپ کے نور کے بعد سب سے پہلے کیا چیز پیدا فرمائی۔

جواب:-۔۔۔۔۔ قلم کو پیدا فرمایا۔

(رسالہ: علم الاولین صفحہ ۶۰ مطبوعہ ادارہ اسلامیات)

مولانا اشرف علی صاحب تھانوی لکھتے ہیں:-

پہلی فصل: نور محمدی کے بیان میں۔

پہلی روایت: عبد الرزاق نے اپنی سند کے ساتھ حضرت جابر بن عبد اللہ انصاری سے روایت کیا ہے کہ میں نے عرض کیا کہ میرے ماں باپ آپ پر فدا ہوں مجھ کو خبر دیجئے کہ سب اشیاء سے پہلے اللہ تعالیٰ نے کون سی چیز پیدا کی ہے۔ آپ نے فرمایا کہ اے جابر اللہ تعالیٰ نے تمام اشیاء سے پہلے تیرے نبی کا نور اپنے نور سے (بائیں معنی کہ نور الہی اس کا مادہ نہ تھا، بلکہ اپنے نور کے فیض سے) پیدا کیا۔ پھر وہ نور قدرت الہیہ سے جہاں اللہ تعالیٰ کو منظور ہوا سیر کر تا رہا۔ الخ

(نشر الطیب فی ذکر الہی العلیب صفحہ ۶ مطبوعہ تاج کمپنی)

فتاویٰ دارالعلوم دیوبند میں ہے:-

امام جلال الدین سیوطی نے خصائص کبریٰ میں آنحضرت ﷺ کا سایہ زمین پر واقع نہ ہونے کے بارے میں یہ حدیث نقل فرمائی ہے۔ اَخْرَجَ الْحَكِيمُ الْبَرْهَمِيُّ عَنْ ذُكْوَانَ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ لَمْ يَكُنْ يُورِي ظِلًّا فِي شَمْسٍ وَلَا قَمَرٍ دَورَ تَوَارِثِ عَصِيبِ آلِهِ مِنْ مُفْتَى عَنَايَةِ اَحْمَدِ صَاحِبِ رَحْمَةِ اللَّهِ عَلَيْهِ لَكْتُهُ يَزِيءُ، اَپْ كَا بَدَنِ (اقدس) نور تھا۔ اسی وجہ سے آپ کا سایہ نہ تھا۔ مولوی جامی رحمۃ اللہ علیہ نے آپ کا سایہ نہ ہونے کا خوب نکتہ لکھا ہے۔

(فتاویٰ دارالعلوم دیوبند جلد نمبر ۱۳۲ از مفتی شفیع صاحب)

قارئین کرام!

مسئلہ نور و بشر پر بھی ہم نے مستند دلائل نقل کئے ہیں تاکہ یہ واضح ہو جائے کہ حق کیا ہے اور باطل کیا ہے؟ جیسا کہ آج کل کے عام جاہل اردو خواں طبقہ یہ کہتا رہتا ہے کہ حضور ﷺ کی نورانیت کا قائل کافر و مشرک ہے۔ اس فتوے کے جواب کے لئے ہم نے خود علماء دیوبند کی معتبر و مستند کتابوں کے حوالے سے نورانیت مصطفیٰ ﷺ کے ناقابل تسخیر دلائل نقل کئے تاکہ اس ناقص فتوے کو کامل بنایا جائے کہ اگر

نور انیت مصطفیٰ کا قائل کافر و مشرک ہے تو جن اکابرین کے ہم نے حوالے دیئے ہیں وہ کافر و مشرک ہوئے، کہ نہیں؟ بیٹو! نکل جاؤ۔

ان حوالہ جات سے ثابت ہوا کہ الحمد للہ اہل سنت و جماعت کا عقیدہ عین قرآن و حدیث اور علماء سلف کے عقیدے کے مطابق ہے اور جن لوگوں نے اپنے ہی اکابرین کے خلاف کوئی نیا عقیدہ گھڑا ہوا ہے وہ تابع ہو کر اسلاف کے نقش قدم پر چلیں۔

الصَّلَاةُ وَالسَّلَامُ عَلَيْكَ يَا رَسُولَ اللَّهِ كَيْفَا

مخالفین الصَّلَاةُ وَالسَّلَامُ عَلَيْكَ يَا رَسُولَ اللَّهِ پڑھنے والے اور لکھنے والے پر کفر و شرک کا فتویٰ لگاتے ہیں کہ اس طرح سے حضور ﷺ کو خطاب کرنا شرک سے خالی نہیں۔

آئیے! اس کے متعلق حکیم الامت حضرت مولانا اشرف علی صاحب تھانوی کا نظریہ و عقیدہ لکھتے ہیں کہ وہ اس کے قائل تھے کہ نہیں؟ تھانوی صاحب لکھتے ہیں کہ:-

فرمایا:- الصَّلَاةُ وَالسَّلَامُ عَلَيْكَ يَا رَسُولَ اللَّهِ بے بیخہ خطاب میں بعض لوگ کلام کرتے ہیں، یہ اتصال معنوی پر مبنی ہے۔ لَئِذَا خَلِقُوا عَلَمٌ اَمْرٌ مَقْبُوحٌ بِجَبْتٍ و طرف و قرب و بعد وغیرہ نہیں ہے۔ پس اس کے جواز میں شک نہیں ہے۔

(امداد المصطفیٰ صفحہ ۵۹، شام امدادیہ صفحہ ۵۲)

تبلیغی جماعت کے امیر حضرت مولانا محمد زکریا صاحب اپنی مشہور کتاب تبلیغی نصاب (موجودہ نام "فضائل اعمال") میں اسی الصَّلَاةُ وَالسَّلَامُ عَلَيْكَ يَا رَسُولَ اللَّهِ کے متعلق لکھتے ہیں کہ:-

اس لئے بندہ کے خیال میں اگر ہر جگہ درود و سلام دونوں کو جمع کیا جائے، تو زیادہ بہتر ہے۔ یعنی بجائے الصَّلَاةُ وَالسَّلَامُ عَلَيْكَ يَا رَسُولَ اللَّهِ السَّلَامُ يَا نَبِيَّ اللَّهِ

وغیرہ کے الصَّلَاةُ وَالسَّلَامُ عَلَيْكَ يَا رَسُولَ اللَّهِ الصَّلَاةُ وَالسَّلَامُ يَا نَبِيَّ اللَّهِ۔ اسی طرح اخیر تک السَّلَامُ کے ساتھ الصَّلَاةُ کا لفظ بھی بڑھادے تو زیادہ اچھا ہے۔

(تبلیغی نصاب، باب فضائل درود صفحہ ۷۰۲، صفحہ ۷۰۳)

مخالفین کے اکابر پیشوا مولانا حسین احمد مدنی صاحب لکھتے ہیں:-

چنانچہ وہابیہ عرب کی زبان سے بار بار سنایا گیا کہ وہ الصَّلَاةُ وَالسَّلَامُ عَلَيْكَ يَا رَسُولَ اللَّهِ کو سخت منع کرتے ہیں۔ اور اہل حرمین پر سخت نفریں اس نداء اور خطاب پر کرتے ہیں اور ان کا استہزاء اڑاتے ہیں۔ اور کلمات ناشائستہ استعمال کرتے ہیں۔ حالانکہ ہمارے مقدس بزرگان دین اس صورت اور جملہ درود شریف کو اگرچہ بے بیخہ خطاب و نداء کیوں نہ ہوں مستحب و مستحسن جانتے ہیں اور اپنے متعلقین کو اس کا امر کرتے ہیں۔ (اشباب الشاہد صفحہ ۳۳۳، مطبوعہ مکتبہ مدنیہ لاہور)

اسی طرح مخالفین حضرات کے پیرو مرشد حاجی امداد اللہ مہاجر کی رحمتہ اللہ علیہ جن کے متعلق مولانا اشرف علی صاحب تھانوی فرماتے ہیں کہ:-

حاجی صاحب رحمتہ اللہ علیہ کی شان تحقیقی عجیب ہی تھی۔ اپنے زمانہ کے امام مجتہد، مجدد اور محقق تھے۔ (ملفوظات حکیم الامت صفحہ ۱۸، جلد نمبر ۸)

یہی حاجی امداد اللہ مہاجر کی نبی اکرم ﷺ کی زیارت کا طریقہ لکھتے ہیں کہ:-

آنحضرت ﷺ کی صورت کا سفید شفاف کپڑے اور سبز چٹڑی اور منور چہرے کے ساتھ تصور کرے اور الصَّلَاةُ وَالسَّلَامُ عَلَيْكَ يَا رَسُولَ اللَّهِ کی دہرائے اور الصَّلَاةُ وَالسَّلَامُ عَلَيْكَ يَا نَبِيَّ اللَّهِ کی بائیں اور الصَّلَاةُ وَالسَّلَامُ عَلَيْكَ يَا حَبِيبَ اللَّهِ کی ضرب دل پر لگائے۔ (غیاۃ القلوب صفحہ ۶۱، مطبوعہ دارالاشاعت کراچی)

تو ثابت ہوا کہ الصَّلَاةُ وَالسَّلَامُ عَلَيْكَ يَا رَسُولَ اللَّهِ کہنا جائز مستحب و مستحسن ہے۔ اگر اس طرح کہنا شرک ہوتا، تو ازراد انصاف سارے اکابرین دیوبند بھی

مشرک ہوئے۔

مگر یا اللہ! صاحب الصلوٰۃ والسلام علیک یا رسول اللہ کہیں، پھر بھی حکیم الامت ہی رہیں۔ مولانا ذکر کیا صاحب اسے زیادہ بہترین کہیں پھر بھی تبلیغی جماعت کے بدستور امیر و پیشوا رہیں۔ مولانا حسین احمد مدنی اسے اپنے مقدس اکابر کا عقیدہ کہیں، پھر بھی شیخ الاسلام ہی رہیں۔ حاکم امداد اللہ مہاجر کی الصلوٰۃ والسلام علیک یا رسول اللہ کو جائز کہہ کر زیارت رسول ﷺ کے لئے اس کی تعلیم دیں، پھر بھی وہ پیر و مرشد اور ولی اللہ رہیں۔

لیکن اگر کوئی حبیب خدا، سید انبیاء ﷺ کا کوئی شیدائی اور فدائی کہے الصلوٰۃ والسلام علیک یا رسول اللہ تو اسے کائنات کا بدترین کافر و مشرک بنا دیا جائے؟
خود کا نام جنوں رکھ دے اور جنوں کا خود جو چاہے آپ کا حسن کرشمہ ساز کرے
یہ دوہرا معیار انہیں حضرات کو مبارک ہو۔

دعا میں بحق فلاں کہنا و توسل بالحنی والمیت

چونکہ آج کل کے دیوبندی حضرات اسے شرک و بدعت کہتے ہیں، آئیے اس مسئلہ پر بھی چند اکابرین دیوبند کے عقائد دیکھتے ہیں۔
حکیم الامت حضرت مولانا اشرف علی تھانوی صاحب ویلے سے متعلق ایک سوال کے جواب میں لکھتے ہیں کہ:-

توسل بالحنی و بالمیت دونوں جائز ہیں اور یہاں جس نوع کا توسل تھا کہ حضرت عباس رضی اللہ تعالیٰ عنہ نے دعا کی اور اس دعا کو وسیلہ بنایا۔ یہ حضور ﷺ کے ساتھ اس لئے نہ ہو سکتا تھا کہ حضور سے دعا کرنا، علم و اختیار سے خارج تھا۔ پس اس سے مطلق توسل بالمیت کا عدم جواز لازم نہیں آیا۔ باقی صحابہ سے خود ثابت ہے کہ حضور ﷺ

کے ساتھ توسل کرنے کی تعلیم فرمائی۔ چنانچہ اعلیٰ کا قصہ مشہور ہے۔

(امداد الفتاویٰ، جلد ۵، صفحہ ۸۹)

یہی تھانوی صاحب دوسری جگہ فرماتے ہیں کہ:-
طبرانی نے کبیر اوسط میں عثمان بن حنیف کا ایک شخص کو خلافت عثمانیہ میں ایک دعا سکھاتا، جس میں بِمُحَمَّدٍ نَبِيِّ الرَّحْمَةِ آیا ہے، نقل کیا ہے، مَعْلُومًا لِي أَنِّي إِنِّجَاحُ الْحَاجَةِ بِهٖ صَرِيحٌ ہے جواز میں۔
(امداد الفتاویٰ، جلد ۵، صفحہ ۳۰۶)

یہی تھانوی صاحب پھر فرماتے ہیں کہ:-
جب آپ ﷺ غزوہ تبوک سے مدینہ طیبہ میں واپس تشریف لائے، تو حضرت عباس رضی اللہ تعالیٰ عنہ نے عرض کیا، یا رسول اللہ ﷺ مجھے اجازت دیجئے کہ آپ کی مدح کروں۔ چونکہ حضور ﷺ کی مدح خود طاعت ہے، اس لئے آپ نے ارشاد فرمایا کہ کہو، اللہ تعالیٰ تمہارے منہ کو سالم رکھے۔ انہوں نے یہ اشعار آپ کے سامنے پڑھے۔ ان میں ایک شعر یہ بھی ہے۔

وَرَدْتُ نَارَ الْخَلِيلِ مُكْتَبِمًا

فِي صَلْبِهِ أَنْتَ كَيْفَ يَحْتَرِقُ

ترجمہ:- حضرت ابراہیم پر نار گلزار ہوا آپ کے وسیلے سے آپ ﷺ کا نور مبارک ان کی صلب میں موجود تھا، تو یا رسول اللہ! آگ اسے کس طرح جلا سکتی ہے۔ (نشر الطیف صفحہ ۱۰)

یہی اشرف علی تھانوی صاحب پھر فرماتے ہیں کہ:-

حضرت عمر رضی اللہ تعالیٰ عنہ کے زمانہ میں خشک سالی ہوئی تو حضرت عمر رضی اللہ تعالیٰ عنہ، حضرت عباس رضی اللہ تعالیٰ عنہ کو لے گئے کہ ان کے وسیلے سے ہادش کی دعا کریں۔ حضرت عمر نے ان کے دونوں بازو پکڑے، اور سامنے کھڑا کیا۔ پھر آسمان

کی طرف دیکھا اور دعا کی، اے اللہ! ہم آپ کے نبی ﷺ کے بچے کے ذریعہ آپ کا تقرب حاصل کرتے ہیں۔ (جمال الاولیاء، صفحہ ۵۴)

مولانا غلیل احمد سہارنپوری عقیدہ علماء دیوبند لکھتے ہیں کہ:-

ہمارے نزدیک اور ہمارے مشائخ کے نزدیک دعاؤں میں انبیاء و صلحاء و اولیاء و شہداء و صدیقین کا توسل جائز ہے۔ ان کی حیات میں یا بعد وفات، ہاں طور کہ کہے: "یا اللہ! میں فلاں بزرگ کے توسل سے تجھ سے دعا کی قبولیت اور حاجت براری چاہتا ہوں۔" اسی جیسے اور کلمات کہے۔ (المہند صفحہ ۳۱)

نوٹ:-

یاد رہے کہ المہند نامی کتاب مولوی محمود الحسن دیوبندی، مولوی احمد حسن امرہوی، مولوی کفایت اللہ دہلوی، مولوی عاشق الہی میرٹھی اور خود مولوی اشرف علی کی مصدقہ ہے۔

مولانا حسین احمد مدنی صاحب اکابر علماء دیوبند کے عقائد کی وضاحت کرتے ہوئے لکھتے ہیں:-

ایہ مقدس اکابر ہمیشہ اولیاء و انبیاء عظام سے توسل کرتے رہتے ہیں، اپنے شخصین کو اس کی ہدایت کرتے رہتے ہیں۔

(الشہاب الثاقب صفحہ ۲۳۵، مطبوعہ مکتوبہ مدنیہ لاہور)

مولانا رشید احمد صاحب وسیلہ سے متعلق لکھتے ہیں:-

توسل خواہ اہیاء سے ہو یا اموات سے۔ ذوات سے ہو یا اعمال سے اپنے اعمال سے ہو یا غیر کے اعمال سے۔ بہر حال اس کی حقیقت اور ان سب صورتوں کا مجموعہ توسل برحمتہ اللہ تعالیٰ ہے۔ ہاں طور کہ فلاں مقبول بندہ پر جو رحمت ہے، اس کے توسل سے دعا کرتا ہوں الخ۔ (احسن التناوی جلد نمبر ۱ صفحہ ۳۲۲)

تھانوی صاحب خود مجذوب کی دعا کی برکت سے جو بصورت پیشین گوئی ظاہر ہوئی تھی، پیدا ہوئے۔ اور انہوں نے دعا ہی کے وقت نام بھی رکھ دیئے تھے، کہ ایک کا اشرف علی نام ہو گا اور ایک کا نام اکبر علی، اور یہ بھی فرمایا تھا کہ ایک ہمارا ہو گا وہ حافظ اور مولوی ہو گا اور دوسرا تمہارا ہو گا۔ اور چونکہ میں ایک مجذوب کی دعا سے پیدا ہوں۔ یہ خاص رنگ آزادی طبیعت میں اسی کا اثر ہے۔

(ملفوظات حکیم الامت جلد ۷، صفحہ ۲۵۸)

اسی کے متعلق دوسری جگہ فرماتے ہیں:-

مجزوب سے والدہ صاحبہ کے متعلق عرض کیا گیا تھا کہ اس کے اولاد زندہ نہیں رہتی۔ انہوں نے فرمایا کہ کیسے زندہ رہے۔ عمر اور علی رضی اللہ تعالیٰ عنہما کی کھینچا تانی میں مر جاتے ہیں اب کی بار اولاد ہو تو علی رضی اللہ تعالیٰ عنہ کے سپرد کر دینا۔ (یعنی دونوں کے نام علی کے نام پر رکھنا، مؤلف)

(ملفوظات حکیم الامت جلد نمبر ۴، صفحہ ۴۱۰)

دوسری جگہ تھانوی صاحب اس کے متعلق لکھتے ہیں:-

میں مجذوب صاحب کی دعا سے پیدا ہوا ہوں۔ ان ہی کی روحانی توجہ ہی رنگ میرے مزاج کا بھی ہو گیا اور اتفاقی بات کہ انہوں نے اول میرا نام اشرف علی خان ہی رکھا تھا۔ بطور پیشین گوئی کے یہ فرمایا تھا کہ دولہ کے پیدا ہوں گے۔ ایک کا نام اشرف علی خان اور دوسرے کا نام اکبر علی خان رکھنا۔ ایک میرا ہو گا وہ مولوی حافظ ہو گا، اور دوسرا تمہارا۔ مجذوب صاحب سے عرض کیا گیا کہ اشرف علی خان آپ نے نام تجویز کیا، وہ پٹھان ہو گا۔ ہنس کر فرمایا، نہیں نہیں اشرف علی اکبر علی۔

(ملفوظات حکیم الامت جلد ۷، صفحہ ۳۳۳)

معلوم ہوا کہ دیوبندی حضرات کے حکیم الامت صاحب خود ہی مجذوب کی دعا

کے طفیل پیدا ہوئے ہیں۔ اب اولیائے کرام کے متعلق کچھ فتوے بازی کرنا سورج کو انگلی سے چھپانے کے مترادف ہے۔ ان واقعات سے ان کے بہت سے گھڑے ہوئے عقائد کی وضاحت بھی ہو گئی۔

ہم ان کی ہدایت کے لئے دعا گو ہیں۔

حیات انبیاء و اولیاء، واستمداد ازاہل قبور

آج کل کے دیوبندی حضرات اس مسئلہ پر بھی بڑا تشدد کرتے ہیں، کہ مدینہ منورہ میں مسجد نبوی کی زیارت کا قصد کریں، روضہ رسول ﷺ کی زیارت کی نیت کر کے جانا شرک ہے۔ اولیاء کرام کے مزارات پہ جانا اور ان سے فیض باطنی حاصل کرنے والا بھی مشرک ہے۔ چونکہ وہ اپنی قبروں میں مردہ ہیں، اس لئے ان کے پاس جانا جائز نہیں مانگنا شرک و بدعت اور قبر پرستی ہے۔

اگر یہ عقیدہ شرک اور قبر پرستی ہے۔ تو ملاحظہ فرمائیں:-

مولانا طفیل احمد سہارنپوری علمائے دیوبند کا عقیدہ لکھتے ہیں:-

ہمارے نزدیک اور ہمارے مشائخ کے نزدیک زیارت قبر سید المرسلین (ﷺ) (ہماری جان آپ پر قربان) اعلیٰ درجہ کی قرابت اور نہایت ثواب اور سبب حصول درجات ہے، بلکہ واجب کے قریب ہے۔ (المہند صفحہ ۲۸)

یہی علامہ طفیل احمد صاحب آگے چل کر لکھتے ہیں کہ:-

بہتر یہ ہے کہ جو ابن ہمام نے فرمایا ہے کہ خالص قبر شریف کی زیارت کی نیت کرے۔ (المہند صفحہ ۲۸)

یہی طفیل احمد صاحب حیات انبیاء کے متعلق اپنا عقیدہ لکھتے ہیں کہ:-

ہمارے نزدیک اور ہمارے مشائخ کے نزدیک حضرت ﷺ اپنی قبر مبارک میں زندہ ہیں۔ اور آپ کی حیات دنیا کی سی ہے۔ بلا تکلف ہونے کے اور یہ حیات مخصوص

ہے آنحضرت ﷺ اور تمام انبیاء علیہم السلام، اور شہداء کے ساتھ برزخی نہیں ہے، جو حاصل ہے تمام مسلمان بلکہ سب آدمیوں کو۔

پھر چند سطور کے بعد لکھا کہ:- (المہند صفحہ ۳۲)

انبیاء و شہداء کی قبر میں حیات ایسی ہے جیسی دنیا میں تھی اور نبوی علیہ السلام کا اپنی قبر میں نماز پڑھنا، اس کی دلیل ہے۔ کیونکہ نماز زندہ کو چاہتی ہے۔ پس اس سے ثابت ہوا کہ حضرت ﷺ کی حیات ربوبی ہے۔

(مفتی عزیز الرحمن صاحب، حیات اولیاء و تصرفات بعد از وفات کے متعلق لکھتے ہیں:-)

اولیاء اللہ کی کرامات اور تصرفات بعد ممات بھی ثابت ہیں اس کو شرک کہنا بھی غلط ہے۔ (فتاویٰ دارالعلوم دیوبند جلد ۳ صفحہ ۱۷۸)

مولانا شرف علی قضاوی رفع غلطی کے لئے مزارات پر جاتے تھے۔ لکھتے ہیں:-

آخر میں نے چاہا کہ کس طرح اس غلطی کو دفع کروں، تو سوچا کہ اس غلطی کی وجہ محض یہ ہے کہ اہل باطل کے ایک عمل کے اندر مشغول رہی ہے۔ اور قاعدہ ہے کہ **العلاج بالضد**۔ تو اہل نور کی صحبت اس کا علاج ہے۔ پس کچھ عرصہ اہل نور کی صحبت میں بیٹھنا چاہئے۔ تو اس وقت زندوں میں تو کوئی ایسا قریب موقع میں ملا نہیں کہ کچھ عرصہ تک اس کی صحبت اختیار کی جاتی۔ لہذا پھر یہ کیا کہ بزرگوں کے مزارات پر گیا۔ چنانچہ وہاں تین کوس کے فاصلے پر ایک بزرگ کا مزار ہے۔ وہاں گیا۔ تب غلطی رفع ہوئی۔ (ملفوظات حکیم الامت جلد ۹، صفحہ ۵۱)

یہی فتاویٰ صاحب دوسری جگہ مزارات اولیاء کرام کے متعلق فرماتے ہیں کہ:-

اور جن بزرگوں کے مزارات پر حاضر ہو کر انس محسوس ہوتا ہے، وہ حضرات وہ ہیں کہ مخلوق کی طرف بھی متوجہ ہیں۔ اسی مخلوق کی طرف ان کی توجہ اور شفقت کا یہ

اثر ہے کہ ان کے مزار پر بجائے ہیبت کے انس محسوس ہوتا ہے۔

(ملفوظات حکیم الامت جلد ۹، صفحہ ۹۳)

فتاویٰ صاحب مولانا قاسم نانوتوی کی روح کو بھی متصرف سمجھتے ہیں۔ ان کے بارے میں اظہار خیال کرتے ہوئے لکھتے ہیں۔

مولانا گنگوہی کو بعد انتقال کے دیکھا کہ فرما رہے ہیں، اللہ تعالیٰ نے ہمیں تو وفات کے بعد خلافت دے دی ہے۔ اس کے معنی میں یہ سمجھا ہوں کہ چونکہ خلافت کی روح تصرف ہے۔ اس لئے یوں معلوم ہوتا ہے کہ مولانا کی روح کو اللہ تعالیٰ نے تصرف کی قوت عطا فرمادی کہ طالبین کی تربیت اور اصلاح میں معین ہو۔

ایسے بزرگوں کے مزار پر چالے سے یہ خاص نفع بھی ہوتا ہے اور بظاہر یہی وجہ ہے کہ بعض بزرگوں کے مزار پر تو طبیعت اچھلتی ہے اور بعض کی طرف کھینچتی ہے۔

(ملفوظات حکیم الامت جلد ۱۰، صفحہ ۱۱۵)

مفتی عزیز الرحمن صاحب حیات اولیاء کے متعلق لکھتے ہیں۔

جب کہ شہداء کے لئے حیات کی تصریح ہے، اور شہداء بھی اولیاء اللہ ہیں تو اس وجہ سے کہہ سکتے ہیں کہ اولیاء اللہ کے لئے بھی تصریح حیات کی ہوگی۔ یا یوں کہا جاوے کہ جب شہداء کے لئے حیات کی تصریح ہے تو چونکہ اولیاء بھی بحکم شہداء ہیں، بلکہ بعض اولیاء شہداء سے اعلیٰ مرتبہ پر ہیں۔

(فتاویٰ دارالعلوم دیوبند جلد ۵، صفحہ ۷۷)

یہی مفتی صاحب آگے چل کر یوں فرماتے ہیں۔

سوال :- اولیاء اللہ کے تصرفات اور ان کے فیوض و انوار و برکات بعد وصال بھی موجود رہتے ہیں، یا بعد موت ظاہری وہ سب ختم ہو جاتے ہیں۔

الجواب :- اور فیوض و برکات ان کے بعد ممات کے باقی رہتے ہیں مثلاً یہ کہ ان

کی زیارت اور قرب سے زائرین کو برکات حاصل ہوں اور ان پر بھی درود و رحمت ہو۔ کیونکہ جب وہ اولیاء مورد رحمت الہی ہیں، تو جو شخص ان کی زیارت کرے گا وہ بھی حسب المراتب مستفیض ان کی برکات سے ہوگا۔ (فتاویٰ دارالعلوم دیوبند جلد ۵، صفحہ ۷۷)

مناظنین حضرات کے پیرو مرشد حاجی امداد اللہ مہاجر کی اپنے مرشد کی بارگاہ میں یوں التجا کرتے ہیں۔

آسر دنیا میں ہے از انس تمہاری ذات کا تم سوا اوروں سے ہرگز نہیں ہے التجا بلکہ دن محشر کے بھی جس وقت قاضی ہو خدا آپ کا دامن پکڑ کر یہ کہوں گا بر ملا اے شہ نور محمد اوقت ہے امداد کا

(امداد المشاق صفحہ ۱۱۶)

یہی حاجی صاحب اپنا ایک واقعہ لکھتے ہیں۔

ایک بار میں حضرت خواجہ قطب الدین بخشیار کا کی رستمہ اللہ علیہ کی قبر شریف پر تین روز تک مقیم رہا۔ حضرت قطب صاحب کے مزار مقدس سے ایک نور کا ستون کھل کر بلند ہوا اور حضرت پیرو مرشد کے جائے اقامت پر جا کر چھپ گیا۔

(امداد المشاق صفحہ ۱۳۰)

مفتی عزیز الرحمن صاحب لکھتے ہیں۔

سوال :- قبور فقراء و اولیاء و صلحاء پر فاتحہ خوانی کے بعد جو لوگ دعا مانگتے ہیں۔

اگر یہ درست ہے تو کس طریقہ سے؟

الجواب :- اس طرح دعا مانگنا درست ہے کہ ”یا اللہ! ہر کس اپنے نیک کے،

میری حاجت پوری فرما۔“ فقط

(فتاویٰ دارالعلوم دیوبند جلد ۵، صفحہ ۳۳۰)

قارئین کرام!

ان حوالہ جات کثیرہ سے ثابت ہوا کہ اولیاء اللہ کے عزرات پر جانا، ان کا وسیلہ لینا، ان سے فیض لینا، دفع ظلمت کیلئے جانا، ہرگز کفر و شرک اور قبر پرستی نہیں، اسے قبر پرستی کہنا جہالت کے سوا کچھ نہیں۔

اور اگر واقعی یہ کفر و شرک اور قبر پرستی ہے تو جن اکابرین کے حوالے ہم نے دیئے ہیں ان کے متعلق آپ کا کیا فتویٰ ہے؟ کہ کافر و مشرک اور قبر پرست تھے کہ نہیں؟ بلاوجہ کے جھگڑوں میں مسلمانوں کو الجھانے کے بجائے اپنے ان اکابرین کے نقش قدم پر چلا جانے تو تبھی جھگڑے ختم ہوں گے۔

اللہ تعالیٰ ہدایت عطا فرمائے۔ آمین۔

نام گرامی صلی اللہ علیہ وسلم سن کراٹگوٹھے چومنا

آج کل یہ مسئلہ بھی تشدد دین کی وجہ سے نزاع کا باعث ہے کہ اذان میں اَشْهَدُ اَنْ مُحَمَّدًا رَّسُولَ اللّٰهِ سن کراٹگوٹھے چوم کر آنکھوں پر لگانے والے شرک و بدعت کے فتوے لگتے ہیں۔ اگر یہ شرک و بدعت ہے تو ملاحظہ ہو۔

سوال۔۔۔۔۔ اذان میں بوقت شہادتین اٹگوٹھے چومنا اور آنکھوں سے لگانا اور قُرْؤۃ

غُفٰی بِكَ يَا رَسُوْلَ اللّٰهِ پڑھنا کیسا ہے؟

الجواب۔۔۔۔۔ علامہ شامی نے کنز العباد سے نقل کیا ہے کہ شہادتین کے وقت اذان کے دوران ایسا کرنا مستحب ہے۔ (فتاویٰ دارالعلوم جلد ۲، صفحہ ۹۰)

یہی مفتی عزیز الرحمن صاحب پھر ایک سوال کے جواب میں فرماتے ہیں کہ۔۔۔ استہباب تقبیل ابہامین کی دلیل شامی کی یہ عبارت ہے۔ (عبارت لکھنے کے بعد فرماتے ہیں) آخر عبارت شامی سے یہ بھی واضح ہوا کہ کوئی مرفوع حدیث صحیح اس

بارے میں نہیں ہے۔

غایت یہ کہ ضعیف حدیث پر بھی فضائل اعمال میں عمل کرنا درست ہے۔ مگر اس کی شرط یہ ہے کہ اس فعل کو مسنون نہ سمجھے۔

(فتاویٰ دارالعلوم دیوبند جلد ۲ صفحہ ۱۰۶)

معلوم ہوا کہ اذان میں نام گرامی سن کراٹگوٹھے چومنا ہرگز کفر و شرک نہیں ہے اور یہ کہ یہ اہل سنت کی فنی ایجاد بھی نہیں بلکہ اسلاف کا طریقہ چلا آ رہا ہے۔

محفل میلاد النبی صلی اللہ علیہ وآلہ وسلم اور قیام

عید میلاد النبی ﷺ پر بھی ہر سال نئے نئے پمفلٹ شائع کئے جاتے ہیں۔ میلاد مصطفیٰ (ﷺ) کو شرک و بدعت کہا جاتا ہے۔ اگر میلاد منانا شرک و بدعت ہے تو ان حضرات علماء دیوبند پر بھی شرک و بدعتی ہونے کا فتویٰ لگنا چاہئے۔

مولانا رشید احمد میلاد النبی ﷺ کے متعلق سوال کے جواب میں فرماتے ہیں۔ "نبی کریم ﷺ کی سیرت و حالات پر مسلمانوں کو مطلع کرنا اسلام کا اہم ترین فرض ہے اور ساری تعلیمات اسلامیہ کا خلاصہ یہی ہے اور اسی میں مسلمانوں کی بہبودی اور فلاح منحصر ہے۔ آنحضور ﷺ کی ولادت بڑے سرور اور فرحت کا باعث ہے۔ اور یہ سرور کسی وقت اور محل کے ساتھ مخصوص نہیں۔ بلکہ ہر مسلمان کی رگ و پے میں سایا ہوا ہے۔"

ابولہب کی لونڈی ثویبہ نے آنحضور ﷺ کی ولادت کی خبر ابو لہب کو پہنچائی تو اس نے خوشی میں ثویبہ کو آزاد کر دیا۔ مرنے کے بعد لوگوں نے ابو لہب کو خواب میں دیکھا اور اس سے حال دریافت کیا تو اس نے کہا کہ جب سے مرا ہوں۔ عذاب میں گرفتار ہوں۔ مگر دو شبہ کی شب کو چونکہ میں نے میلاد النبی ﷺ کی خوشی کی تھی، اس لئے عذاب میں تخفیف ہو جاتی ہے۔

جب ابو اہب جیسے بد بخت کافر کے لئے میلاد النبی ﷺ کی خوشی کی وجہ سے عذاب میں تخفیف ہو گئی، تو جو کوئی امتی آپ کی ولادت کی خوشی کرے اور حسب وسعت آپ کی محبت میں خرچ کرے تو کیونکر اعلیٰ مراتب حاصل نہ کرے گا۔

(احسن الفتاویٰ جلد ۱، صفحہ ۳۳۷)

مولانا خلیل احمد سہارنپوری میلاد النبی صلی اللہ تعالیٰ علیہ وآلہ وسلم کے متعلق علماء دیوبند کا عقیدہ لکھتے ہیں۔

حاشا کہ ہم تو کیا کوئی بھی مسلمان ایسا نہیں ہے کہ آنحضرت کی ولادت شریفہ کا ذکر، بلکہ آپ کی جوتیوں کے غبار اور آپ کی سواری کے گدھے کے پیشاب کا تذکرہ بھی قبیح و بدعت سید یا حرام کہے۔ وہ جملہ حالات جن کو رسول اللہ ﷺ سے ذرہ سا بھی علاقہ ہے۔ ان کا ذکر ہمارے نزدیک نہایت پسندیدہ اور اعلیٰ درجہ کا مستحب ہے۔ خواہ ذکر ولادت شریفہ ہو، یا آپ کے بول و براز، نشست و برخاست اور بیداری و خواب کا تذکرہ ہو۔

(المہجد صفحہ ۵۸)

حکیم الامت مولانا اشرف علی صاحب تھانوی لکھتے ہیں۔

کثرت سے علماء اسی طرف مئے ہیں کہ تعظیماً کھڑا ہونا جائز ہے، جس کے جواز کی ایک دلیل یہ بھی ہے کہ جب حضور ﷺ تشریف لاتے تو حضرت فاطمہ رضی اللہ تعالیٰ عنہا کھڑی ہو جاتی تھیں۔ اور جب حضرت فاطمہ رضی اللہ تعالیٰ عنہا حضور کی خدمت میں حاضر ہوتی تھیں تو خود حضور ﷺ کھڑے ہو جاتے تھے۔

(افاضات یومیہ یعنی ملفوظات حکیم الامت جلد ۱۰، صفحہ ۶۱)

حاجی امداد اللہ مہاجر کی رحمتہ اللہ علیہ فرماتے ہیں۔

ایسے امور سے انکار کرنا خیر کثیر سے باز رکھنا ہے۔ جیسے قیام مولد شریف اگر بوجہ آنے نام آنحضرت ﷺ کے کوئی شخص تعظیماً قیام کرے، تو اس میں کیا خرابی ہے۔

جب کوئی آتا ہے، تو لوگ اس کی تعظیم کے واسطے کھڑے ہو جاتے ہیں اور اگر اس مردار عالم و عالمیاں کے اسم گرامی کی تعظیم کی گئی تو کیا گناہ ہوا۔

(امداد المسائق از اشرف علی تھانوی صفحہ ۸۸، شام امدادیہ صفحہ ۶۸)

مکی حاجی امداد اللہ صاحب دوسری جگہ فرماتے ہیں۔

البتہ وقت قیام کے اعتقاد و تولد کا نہ کرنا چاہئے۔ اگر احتمال تشریف آوری کا کیا جائے، تو مضائقہ نہیں کیونکہ عالم خلق مقید بزمان و مکان ہے، لیکن عالم امر دونوں سے پاک ہے۔ پس قدم رنجہ فرمانا ذات باریکات بعید نہیں۔ (شام امدادیہ صفحہ ۵۰)

مکی حاجی صاحب ایک اور مقام پر فرماتے ہیں۔

رہا یہ اعتقاد کہ مجلس مولد میں حضور پر نور ﷺ رونق افروز ہوتے ہیں اعتقاد کو کفر و شرک کہنا، حد سے بڑھتا ہے۔ کیونکہ یہ امر ممکن ہے عقلاً و نقلاً۔ بلکہ بعض مقامات پر اس کا وقوع بھی ہوا ہے۔ (فیصلہ ہفت مسئلہ صفحہ ۱۳)

حاجی صاحب میلاد شریف اور قیام کے متعلق اپنا عقیدہ لکھتے ہیں۔

..... اور مشرب فقیر کا یہ ہے کہ محفل مولد شریف میں شریک ہوتا ہوں۔ بلکہ ذریعہ برکات سمجھ کر ہر سال منعقد کرتا ہوں اور قیام میں لطف و لذت پاتا ہوں۔

(فیصلہ ہفت مسئلہ صفحہ ۱۳)

مولانا عبدالحی لکھنوی میلاد النبی ﷺ کے متعلق فرماتے ہیں۔

محفل میلاد شریف میں واقعات ولادت و معجزات بیان کرنا خواہ ہندوستان میں یا سندھ میں، ایران میں یا طور ان میں، خراسان میں یا بلقان میں۔ روم میں ہو یا شام میں، جائز ہے۔ میلاد شریف کے متعلق اہل اسلام میں کسی کو انکار نہیں۔

(خلاصۃ الفتاویٰ مع مجموعۃ الفتاویٰ جلد ۴، صفحہ ۳۳۵)

مولانا رشید احمد صاحب قیام تعظیسی کے متعلق فرماتے ہیں۔

سوال :-۔۔۔۔۔ کسی شخص کی تعلیم کو کھڑا ہو جانا اور پاؤں پکڑنا اور چومنا تعظیماً درست ہے یا نہیں؟

جواب :-۔۔۔۔۔ تعلیم دیندار کو کھڑا ہونا درست ہے اور پاؤں چومنا ایسے ہی شخص کا بھی درست ہے۔ حدیث سے ثابت ہے۔ (فتاویٰ رشیدیہ صفحہ ۵۵۹)

حاجی امداد اللہ مہاجر کی رحمت اللہ علیہ فرماتے ہیں :-
فرمایا کہ مولد شریف تمامی اہل زمین کرتے ہیں۔ اسی قدر ہمارے واسطے جہت کافی ہے۔ اور حضرت رسالت پناہ ﷺ کا ذکر کیسے مذموم ہو سکتا ہے۔

(شام امدادیہ صفحہ ۷۷۷)
قارئین کرام! الحمد للہ، ہم نے محفل میلاد النبی ﷺ اور قیام کے متعلق مستند حوالہ جات دیئے ہیں۔ جن سے ثابت ہوا کہ میلاد شریف منانا اور قیام کرنا ہرگز کفر و شرک نہیں۔ اگر میلاد شریف اور قیام واقعی کفر و شرک ہے تو ان اکابرین دیوبند کے متعلق کیا فتویٰ ہے کہ وہ مشرک و کافر تھے کہ نہیں؟ فیصلہ آپ خود کر لیں۔

نبی ولی کی نذر و نیاز کرنا

اس مسئلہ کو بھی آج کل کے عام اردو خواں کفر و شرک قرار دیتے ہیں، حالانکہ یہ شرک کیسے ہو سکتا ہے۔ کیونکہ کوئی بھی مسلمان کسی نبی یا ولی کو معبود نہیں مانتا اور نہ ہی تَقَرُّبُ لِعَبْدِ اللّٰهِ عَلٰی وَجْهِ الْعِبَادَةِ کا قصد کرتا ہے۔ بلکہ اس کی نیت نذر و نیاز سے محض بدیہ اور نذرانہ ہوتی ہے۔ یعنی اس کا ثواب ان کی روحوں کو پہنچے اور یہ بالکل جائز ہے۔ لیکن اگر یہ شرک ہی ہے تو پھر ملاحظہ ہو :-

مولانا اشرف علی صاحب تھانوی لکھتے ہیں :-
بعض یاران طریقت حضرت ایشاں نے ایک مکان خرید اور بطور خود اس کی تعمیر کی اور حضرت ایشاں (حاجی امداد اللہ) کے نذر کیا۔

(امداد المشتاق صفحہ ۳۳۳، مطبوعہ مکتبہ اسلامیہ لاہور)

نبی تھانوی صاحب ایک اور مقام پر لکھتے ہیں :-
جب مثنوی شریف ختم ہو گئی، بعد ختم حکم شربت بنانے کا دیا اور ارشاد ہوا کہ اس پر مولانا روم کی نیاز بھی کی جاوے گی۔ گیارہ گیارہ بار سورۃ اخلاص پڑھ کر نیاز کی گئی اور شربت بنا شروع ہوا، آپ نے فرمایا کہ نیاز کے دو معنی ہیں۔ ایک عجز و بندگی اور وہ سوائے خدا کے دوسرے کے واسطے نہیں ہے۔ بلکہ ناجائز، شرک ہے۔ اور دوسرے خدا کی نذر اور ثواب خدا کے بندوں کو پہنچانا۔ یہ جائز ہے۔ لوگ انکار کرتے ہیں اس میں کیا خرابی ہے۔ (امداد المشتاق صفحہ ۸۷)

نبی تھانوی صاحب پھر لکھتے ہیں :-
فرمایا کہ جنابی کے نزدیک جمعرات کے دن کتاب احیاء تہر کا ہوتی تھی۔ جب ختم ہوئی تو تہر کا دودھ لایا گیا۔ اور بعد ما کے کچھ حالات مصنف کے بیان کئے گئے۔ طریق نذر و نیاز قدیم زمانہ سے جاری ہے۔ لوگ انکار کرتے ہیں۔ (امداد المشتاق صفحہ ۹۲)

فتاویٰ دارالعلوم دیوبند میں ہے :-
سوال :-۔۔۔۔۔ زید بعد تلاوت قرآن مجید، ثواب اس کا توسط آنحضرت ﷺ و ازواج مطہرات و جملہ بزرگان دین کو بخش کر اپنے خاندان کے جملہ مردوں اور جمیع مومنین و مومنات کی روح کو بخش دیتا ہے۔ ایسا کرنا چاہئے یا نہیں اور بہتر طریقہ ایصال ثواب کا کیا ہے؟

الجواب :-۔۔۔۔۔ یہ طریقہ ایصال ثواب کا جس طرح زید کرتا ہے اچھا ہے۔ اس میں کچھ حرج نہیں۔ اور زید کو بھی ثواب حاصل ہوتا ہے۔

(فتاویٰ دارالعلوم دیوبند جلد ۵، صفحہ ۴۴۹، مطبوعہ مکتبہ امدادیہ، ملتان)
مولانا سعلیل دہلوی صاحب لکھتے ہیں :-

اول طالب رہا یہ کہ با وضو و زانو بطور نماز بہ نشیمن و فاتحہ ہمام اکابرین طریقہ یعنی حضرت خواجہ معین الدین سبزی و حضرت خواجہ قطب الدین بختیار کاکی وغیرہا خواندہ التجا بجناب حضرت ایزد پاک بتوسط این بزرگان نماید و بہ نیاز تمام وزاری بسیار از بسیار رحمت و کرم و ذکر خود کردہ و ذکر و ضروری شروع نماید۔

ترجمہ :- پہلے طالب کو چاہئے کہ با وضو و زانو کے طریقے پر بیٹھے اور اسی طریقہ کے اکابر یعنی حضرت خواجہ معین الدین سبزی اور حضرت خواجہ قطب الدین بختیار کاکی وغیرہا کے نام کی فاتحہ پڑھ کر درگاہ الہی میں ان بزرگوں کے وسیلہ سے التجا کرے۔ اور انتہائی عجز و نیاز اور کمال تضرع و زاری کے ساتھ اپنی مشکل کے حل کی دعا کر کے دو ضروری ذکر شروع کرے۔

(صراط مستقیم صفحہ ۱۱ مطبوعہ مکتبہ سلفیہ لاہور)

یہی دہلوی صاحب ایک اور مقام پر فرماتے ہیں :-

حضرت رسالت پناہ سعد بن معاذ را بعد التماس ایشان کہ ناگاہ مادر م فوت شدہ دیارائے گفتن نہ یافت، و اگر می یافت وصیتی می کرد پس برائے اے اگر چیزے بکنم نفع بوی خواہد رسید۔ فرمودند کہ چاہ بکن و گو کہ این برائے مادر سعد است۔

ترجمہ :- حضرت سعد بن معاذ صحابی کی والدہ نے وفات پائی، تو انہوں نے حضور ﷺ سے عرض کیا کہ میری والدہ کو کچھ کہنے کا موقع نہ ملا، اگر ملتا، تو وہ وصیت کرتی اگر میں اس کے لئے کچھ کروں، تو کیا اس کو نفع پہنچے گا؟ حضور ﷺ نے فرمایا۔ ایک کنواں

بناؤ اور کہو کہ یہ سعد کی ماں کے لئے ہے۔

(صراط مستقیم صفحہ ۵۵)

مولانا شاہ عبدالعزیز محدث دہلوی جن کے بارے میں یہی مولانا دہلوی صاحب لکھتے ہیں :-

جناب ہدایت تآب قدوہ از باب صدق و صفاز بدہ اصحاب فتا و بقاء سید العلماء و سند اولیاء جنۃ اللہ علی العالمین، وارث الامعیاء والمرسلین مرجع کل دلیل و عزیز مولانا و مرشدنا الشیخ عبدالعزیز مع اللہ المسلمین بطول بقاء الخ

یہی شاہ صاحب جنہیں دہلوی صاحب نے اعلیٰ القاب سے یاد کیا ہے، لکھتے ہیں۔

حضرت امیر و ذریت طاہرہ اور اتمام امت پر مثال پیران و مرشدان می پرستند و امور تنکوینیہ را بایشان وابستہ می دانند، و فاتحہ و درود و صدقات و نذر و منت ہمام ایشان بخ و معمول گردیدہ چنانچہ با جمع اولیاء اللہ ہمیں معاملہ است۔

ترجمہ :- حضرت علی اور ان کی اولاد پاک کو تمام افراد امت پیروں مرشدوں کی طرح مانتے ہیں۔ اور تنکوینی امور کو ان حضرات کے ساتھ وابستہ جانتے ہیں اور فاتحہ و درود، صدقات اور نذران کے نام کی ہمیشہ کرتے ہیں۔ چنانچہ تمام اولیاء اللہ کا یہی حال ہے۔ (پھر بنفس اہل بیت کی نسبت ان کی طرف کس طرح درست ہے۔) (تحفہ اشاعرہ صفحہ ۳۳۰، مطبوعہ ترکی)

اور یہی شاہ عبدالعزیز محدث دہلوی دوسری جگہ یوں فرماتے ہیں :-

طعامیکہ ثواب آن نیاز حضرت لما بین نماید و بر آن فاتحہ و قل و درود خواندن متبرک می شود، و خوردن بسیار خوب است۔

ترجمہ:- وہ کھانا حضرت امام حسن اور امام حسین رضی اللہ عنہما کی
نیاز کے لئے پکایا جائے، اور جس پر فاتحہ، قل اور ورد پڑھا جائے،
وہ تبرک ہو جاتا ہے۔ اور اس کا کھانا بہت ہی اچھا ہے۔

(فتاویٰ عزیزی، جلد ۱، صفحہ ۱۸۷۔ مطبوعہ دارالاشیاع العربیہ کونین)

حضرت شاہ ولی اللہ محدث دہلوی فرماتے ہیں:-

میرے والد ماجد حضرت شاہ عبدالرحیم قدس سرہ مخدوم شیخ اللہ دیہ کے مزار
شریف کی زیارت کے لئے قصبہ ذامنہ اشرف لے گئے تھے۔ رات کو ایک ایسا وقت آیا
کہ اس حالت میں فرمایا کہ مخدوم صاحب ہماری ضیافت کرتے ہیں اور فرماتے ہیں کہ
کچھ کھا کے چائنا، چنانچہ آپ اور آپ کے ساتھی مزار شریف پر رک گئے، اور باقی سب
لوگ چلے گئے، یہ دیکھ کر آپ کے ساتھی رنجیدہ خاطر ہوئے۔ اس وقت ایک عورت
سر پر طبق رکھے ہوئے جس میں چاول اور مٹھائی تھی آئی:-

وگفت و نذر کردہ بودم کہ اگر زون سن بیاید ہاں سامنے این طعام
پختہ بہ نشیندگان در گاہ مخدوم اللہ دیہ رسانم۔ دریں وقت آمد نذر
اینا کردم۔ و آرزو کردم کہ کسے آنجا باشد تناول کند۔

ترجمہ:- اور کہا کہ میں نے نذر مانی تھی کہ اگر میرا شوہر واپس
آجائے تو میں اسی وقت یہ کھانا مخدوم اللہ دیہ کی درگاہ پر بیٹھنے والوں
کو پہنچاؤں گی۔ میرا شوہر اس وقت آیا ہے تو میں نے منت پوری کی
ہے۔ یہ تمنا تھی کہ کوئی وہاں موجود ہو، جو اس کھانے کو کھالے۔

چنانچہ ان سب نے کھایا۔ (انفاس العارفین صفحہ ۴۵)

اور یہی شاہ ولی اللہ محدث دہلوی دوسری جگہ فرماتے ہیں:-

دشیر برنج بنا بر فاتحہ بزرگے بقصد ایصال ثواب بروح ایشاں پزند و

بخوار مند مضائقہ نیست، جائز است و اگر فاتحہ بنام بزرگے دادہ
شود، اغنیاء را ہم خوردن جائز است۔

ترجمہ:- دودھ چاول کسی بزرگ کی فاتحہ کے لئے ان کی روح کو
ثواب پہنچانے کی نیت سے پکانے اور کھانے میں خرچ نہیں ہے۔
جائز ہے اور اگر کسی بزرگ کے نام کی فاتحہ دی جائے تو مالداروں
کو بھی کھانا جائز ہے۔ (زبدۃ الصالح صفحہ ۱۳۲)

یہی شاہ ولی اللہ صاحب ایک اور مقام پر فرماتے ہیں:-

پس ازاں سر صد و شصت مرتبہ سورۃ الم نشرح خوانند۔ ختم تمام
کند دے رات درے شیرینی فاتحہ بنام خواجگان چشت عموماً بخوانند
و حاجت از خدا تعالیٰ سوال نمایند۔ ہمیں طور ہر روز بخواندہ باشند
انشاء اللہ در ایام معدودہ مقصد بحصول انجامد۔

ترجمہ:- اس کے بعد تین سو ساٹھ مرتبہ سورۃ الم نشرح پڑھے۔
پھر تین سو ساٹھ مرتبہ وہی دعائے مذکور پڑھے۔ پھر دس مرتبہ
درود شریف پڑھے اور ختم تمام کرے۔ اور تھوڑی سی شیرینی پر
فاتحہ بنام خواجگان چشت پڑھے اور اپنی حاجت اللہ تعالیٰ سے
عرض کرے۔ اسی طرح ہر روز کرے انشاء اللہ چند روز میں
مقصد حاصل ہو گا۔ (اختتامی سلاسل اولیاء اللہ صفحہ ۱۰۰)

قارئین کرام

اس موضوع پر بھی الحمد للہ ہم نے ناقابل تردید دلائل نقل کئے ہیں اور یہ ثابت
کیا ہے کہ نبی دلی کی نذر نیاز کرنا ہرگز کفر و شرک نہیں۔ اگر یہ نذر و نیاز کفر و شرک ہے
تو اپنے ان اکابرین کے بارے میں کیا فتویٰ ہے؟ وہ مشرک ہوئے کہ نہیں، تمہارے

عقیدے کے مطابق ہوئے اور ضرور ہوئے، تو آپ لوگ ان مشرکوں کو مسلمان مان کر خود مشرک ہوئے یا نہیں؟ بیوقوف تو جروا۔

نبی ولی کو مشکل کشا کہنا

(چنانچہ آج کل کے موجودہ حضرات دیوبند کا یہ عقیدہ ہے کہ خدا کے سوا کسی اور کو مشکل کشا سمجھ کر پکارنا شرک ہے۔ حالانکہ نبی ولی کو ولی سمجھ کر پکارنا ہرگز شرک نہیں۔ شرک اس وقت ہو گا جب کسی کو معبود سمجھ کر پکارے۔ اگر کسی اور کو مشکل کشا سمجھ کر پکارنا شرک ہے۔ تو ملاحظہ ہو:-

دیوبندی حضرات کے حکیم الامت مولانا شرف علی صاحب تھانوی فرماتے ہیں:

ہادی عالم علی، مشکل کشا کے واسطے۔

(تعلیم الدین صلیہ ۱۳۲، شجر و طییبہ چشتیہ صابر یہ صفحہ ۲)

یہی تھانوی صاحب پھر ایک مقام پر فرماتے ہیں کہ:-

اے لقاے تو جواب ہر سوال

مشکل از تو حل شود بے قیل و قال

(حیاۃ المسلمین صفحہ ۵۱)

حاجی امداد اللہ مہاجر کی فرماتے ہیں:-

سخت مشکل میں پھنسا ہوں آج کل

اے مرے مشکل کشا! فریاد ہے

(الہ امداد غریب صفحہ ۲۲، کلیات امدادیہ صفحہ ۹۰)

حضرت تھانوی صاحب ایک سوال کے جواب میں فرماتے ہیں کہ:-

ایک صاحب نے عرض کیا کہ حضرت علی کو مشکل کشا کہنا جائز ہے یا نہیں؟ فرمایا

اگر مشکلات کو نبی مراد ہیں تب تو جائز نہیں اگر مشکلات علمیہ مراد ہیں تو جائز ہے۔

جیسا کہ شیخ سعدی نے فرمایا ہے:-

کسے مشکلہ بدو پیش علی

مگر مشکلہ را کند منعلی

(ملفوظات حکیم الامت، جلد ۵، صفحہ ۱۸۱)

اب کیا فرماتے ہیں مخالفین اپنے حکیم الامت کے بارے میں جو کہ حضرت علی رضی اللہ تعالیٰ عنہ کو اپنا مشکل کشا فرما رہے ہیں۔ دوسری جگہ مشکل کشا علمی فرما رہے ہیں اور اپنے مرشد حاجی امداد اللہ کے بارے میں جو کہ حضور کو اپنا مشکل کشا کہہ رہے ہیں، مشرک ہونے کہ نہیں تمہارے عقیدے کے مطابق تو ضرور ہوئے۔ اب آپ حضرات ان کو مسلمان مان کر مشرک ہوئے یا نہیں؟

یار رسول اللہ المدد و کہنا

موجودہ دور کے عسکرین کو یا تو اپنے اکابرین کے اقوال کا چا ہی نہیں، یہ اپنے اسلاف کی تعلیمات سے ناواقف ہیں، یا پھر وہ رسول اللہ ﷺ کی دشمنی میں یہاں تک حد سے بڑھ گئے ہیں کہ وہ اپنے اکابر کے ارشادات و نظریات کو کچھ بھی وقعت نہیں دیتے۔

اگر پہلی بات ہے یعنی اپنے اکابر کے ارشادات کا علم ہی نہیں تو ان تمام عقائد و نظریات جو لکھے گئے ہیں، کو پڑھ کر توجہ کریں۔ تو خود بھی گمراہی سے بچ جائیں اور بھولے بھالے مسلمانوں کو بھی گمراہی میں نہ دھکیلیں۔

اگر دوسری بات ہے تو خیر خواہی کے طور پر مودبانہ اپیل ہے کہ وہ اپنی قبریں گندی نہ کریں۔ کیونکہ رسول اللہ ﷺ سے دشمنی کا انجام بڑا ہی بھیانک ہے۔

إِنْ أُرِيدُوا إِلَّا الْإِصْلَاحَ مَا اسْتَطَعْتُ وَمَا تَوْفِيقِي إِلَّا بِاللَّهِ

حضرت مولانا محمد قاسم نانوتوی صاحب بانی دارالعلوم دیوبند فرماتے ہیں:-

کرؤوں جرموں کے آگے یہ نام کا اسلام کرے گا نبی اللہ! مجھ پہ کیا پکار

بدد کر اے کرم احمدی! کہ تیرے سوا نہیں ہے قاسم ہے کس کا کوئی حامی کار
(قضاء قاسمی صفحہ ۶، اشہاب الثاقب صفحہ ۷۷)

حکیم الامت حضرت مولانا اشرف علی صاحب تھانوی فرماتے ہیں کہ:-

يَا مُفِيعَ الْعِبَادِ خُذْ بِيَدِي

أَنْتَ فِي الْأَضْطِرَارِّ مُعْتَمِدِي

ترجمہ از نشر الطیب:-

دستگیری کیجئے میرے نبی
نقشب میں تم ہی ہو میرے نبی

(نشر الطیب صفحہ ۱۹۴)

یہی تھانوی صاحب اسی جگہ پھر فرماتے ہیں کہ:-

يَا رَسُولَ الْإِلَهِ يَا نَبِيَّ

بْنِ عَمَامِ الْعُتُومِ مُلْتَحِدِي

ترجمہ از نشر الطیب:-

میں ہوں بس اور آپ کا در، یا رسول

ابر غم گھیرے نہ پھر مجھ کو کبھی

(نشر الطیب صفحہ ۱۹۴)

یہی تھانوی صاحب ایک اور جگہ یوں بارگاہ نبوی میں عرض گزار ہیں کہ:-

أَعْنِي يَا رَسُولَ اللَّهِ إِنِّي

لَمُعْتَمِدٌ وَفَقْنِي الْعِظَامُ

ترجمہ:- اے خدا کے رسول! آپ میری فریاد رسی فرمائیے

کیونکہ میں نقصان رسیدہ ہوں، اور بڑے بڑے درباروں سے

مایوس ہو کر واپس ہوا ہوں۔

(مناجات مقبول، قربات عند اللہ و صلوات الرسول صفحہ ۲۳۰، ملبودہ دیوبند)

مخالفین حضرات کے پیرومرشد حاجی امداد اللہ مہاجر کی فرماتے ہیں:-

یا رسول کبریٰ! فریاد ہے یا محمد مصطفیٰ! فریاد ہے

نحت مشکل میں پھنسا ہوں آج کل اے مرے مشکل کشا! فریاد ہے

(نالہ امداد غریب صفحہ ۲۲، کلیات امدادیہ صفحہ ۹۰)

یہی حاجی امداد اللہ صاحب دوسری جگہ فرماتے ہیں کہ:-

جہاز امت کا حق نے کر دیا ہے آپ کے ہاتھوں

بس اب چاہو ڈباؤ، یا تراؤ، یا رسول اللہ

(گلزار معرفت صفحہ ۴، کلیات امدادیہ صفحہ ۲۰۵)

اب کیا فرماتے ہیں مخالفین و منکرین اپنے اکابرین، مولانا قاسم صاحب تھانوی مولانا

اشرف علی صاحب تھانوی اور حاجی امداد اللہ صاحب مہاجر کی کے بارے میں جو کہ

حضور علیہ السلام کو ”یا“ کہہ کر پکار بھی رہے ہیں اور مدد بھی طلب کر رہے ہیں مشرک

ہوئے یا نہیں۔

اگر ہوئے، اور آپ کے عقیدے کے مطابق ضرور ہوئے، تو آپ لوگ ان

مشرکوں کو مسلمان مان کر خود مشرک ہوئے یا نہیں؟ بَیِّنُوا تَوْحِيدَہ۔

نعت شریف پڑھنا

کچھ نادان قسم کے لوگ نعت اور نعت خوانی کو بھی کفر و شرک اور گمراہی کہتے

ہیں، حالانکہ ایمان سے دیکھا جائے تو پورا قرآن ہی نعت مصطفیٰ ﷺ ہے اور اگر ہی کو

خدا کا بندہ سمجھ کر اس کی مخلوق سمجھ کر دی ہوئی کمالات کا بیان کیا جائے، یہ کیسے شرک

ہو سکتا ہے۔

اگر یہی شرک و گمراہی ہے تو ملاحظہ ہو۔

حکیم الامت حضرت علامہ مولانا اشرف علی صاحب تھانوی لکھتے ہیں۔

سوال :- --- آنحضرت سرور کائنات ﷺ کی مدح بطریق مشروع کہنا کیسا ہے، عام اس سے کہ نللم ہو یا شراخ

الجواب :- --- جائز ہے نظماً و نثراً ہر طرح سے بشرطیکہ حدود شرعیہ سے متجاوز نہ ہو۔ (امداد الفتاویٰ جلد ۴، صفحہ ۲۸۰، مطبوعہ دارالعلوم کراچی)

مولانا رشید احمد صاحب گنگوہی لکھتے ہیں :-

سوال :- --- نعت یا حمد کی غزل عاشقانہ کہ جس میں کوئی کذب اور لغو نہ ہو، بلند آواز سے کہ جس میں نشیب و فراز بھی ہو، طبعی یا کسی پڑھنا جائز ہے یا نہیں۔

الجواب :- --- ایسے اشعار کا پڑھنا، بحسن صوت درست ہے۔ اگر اس سے کوئی مضعدہ پیدا نہ ہو۔ (فتاویٰ)

(فتاویٰ رشیدیہ صفحہ ۵۶۹، مطبوعہ سعید کمپنی کراچی)

قارئین کرام

یہ مسئلہ بھی واضح ہوا کہ نعت شریف پڑھنا، کفر و شرک اور بدعت نہیں ہے جیسا کہ آج کل کے جہلاء کہتے ہیں۔ اگر واقعی شرک و بدعت ہے تو تھانوی صاحب اور گنگوہی صاحب کے متعلق کیا فتویٰ ہے۔ جب کہ نعت شریف کو جائز لکھ رہے ہیں۔

مکہ و مدینہ میں اذان کے بعد صلوٰۃ و سلام پڑھنا

اہم اہل سنت و جماعت والے اذان کے بعد درود پڑھتے ہیں جو کہ (صلوٰۃ) کے نام سے مشہور ہے۔ بعض سادہ لوح قسم کے مسلمانوں کو یہ کہہ کر گمراہ کیا جاتا ہے کہ اگر

صلوٰۃ پڑھنا واقعی کوئی شرعی چیز ہے تو پھر مکہ و مدینہ میں اذان کے بعد کیوں پڑھا نہیں جاتا ہے؟

آئیے اس مسئلہ کو بھی مخالفین کی کتابوں سے ثابت کروں کہ مکہ اور مدینہ منورہ میں پہلے اہل اسلام کا یہی طریقہ رہا ہے کہ وہ اذان کے بعد صلوٰۃ پڑھتے تھے، مگر نجدیوں کے غلبہ کے بعد اسے بدعت کہہ کر ختم کیا گیا۔ ملاحظہ ہو۔

دارالعلوم دیوبند کے مفتی اول عزیز الرحمن صاحب لکھتے ہیں :-

سوال :- --- اذان سے قبل اَلصَّلٰوَةُ وَالسَّلَامُ عَلَيْكَ يَا رَسُولَ اللّٰهِ وغیرہ جس کو صلوٰۃ کہتے ہیں اور مکہ معظمہ و مدینہ منورہ میں ہوتی ہے۔ یہ درست ہے یا نہیں؟

الجواب :- --- اس کی کچھ ضرورت نہیں۔

(فتاویٰ دارالعلوم دیوبند جلد ۲، صفحہ ۱۰۶، سوال نمبر ۱۳۴ مطبوعہ مکتبہ امدادیہ، دہقان) قارئین کرام

اس سوال سے شہادت ہوا کہ جس وقت دارالعلوم دیوبند سے یہ مسئلہ پوچھا گیا اس وقت تک بھی الحمد للہ مکہ المکرمہ اور مدینہ المنورہ میں مسلمانوں کا یہ طریقہ رہا ہے۔ کہ وہ اذان سے قبل اَلصَّلٰوَةُ وَالسَّلَامُ عَلَيْكَ يَا رَسُولَ اللّٰهِ یعنی صلوٰۃ پڑھتے رہے۔ لیکن نجدیوں اور وہابیوں نے وہاں غلبہ حاصل کر لیا، تو انہوں نے ہر چیز کو شرک و بدعت کہہ کر بند کر دیا۔ جیسا کہ ان کی عادت ہے۔ چنانچہ اس کی مکمل تفصیل فتوحات اسلامیہ جلد ۲، صفحہ ۲۱۹ مطبوعہ ہرات افغانستان میں ملاحظہ ہو۔ کہ نجدیوں نے کس طرح صلوٰۃ کو ختم کیا ہے۔

جیسا کہ مولانا اشرف علی صاحب تھانوی لکھتے ہیں :-

چو کفر از کعبہ برخیزد کجایانہ مسلمان

(افاضات یومیہ جلد ۴، صفحہ ۳۳)

دعا بعد نماز جنازہ

دعا بعد نماز جنازہ کو بھی کچھ لوگ بدعت کہہ کر ختم کرنے کے درپے ہیں اور دعا مانگنے والوں پر فتوؤں کی بھرمار کر دیتے ہیں۔ حالانکہ ان جابلوں کو اتنا بھی پتہ نہیں کہ خدا سے مانگنے کے لئے کوئی ٹائم ٹیبل مقرر نہیں ہے۔ اور اگر خدا سے نہیں مانگو گے، تو پھر خدا کے علاوہ اور کونسا دروازہ ہے، جہاں جا کر مانگو گے، حالانکہ لوگوں کو تو درس تو دیتے ہیں کہ اللہ کے سوا کسی اور سے مانگنا شرک ہے اور حال یہ ہے کہ خود خدا سے بھی مانگنے پر شرماتے ہیں۔

دعا بعد جنازہ ہر گز شرک و بدعت نہیں ہے، اگر دعا بعد از نماز جنازہ واقعی شرک و بدعت ہے تو پھر ملاحظہ ہو۔

مفتی عزیز الرحمن صاحب لکھتے ہیں:-

سوال:- بعد نماز جنازہ قبل و فن چند مصلیوں (نمازیوں) کا ایصالِ ثواب کے لئے سورۃ فاتحہ ایک بار، سورۃ اخلاص تین بار آہستہ آواز سے پڑھنا اور امام جنازہ یا کسی نیک آدمی کا دونوں ہاتھ اٹھا کر دعا کرنا شرعاً درست ہے یا نہیں۔

الجواب:- اس میں کچھ حرج نہیں ہے۔ الخ

(فتاویٰ دارالعلوم دیوبند جلد ۵، صفحہ ۳۳۵ سوال نمبر ۳۱۳۳۔ مطبوعہ مکتبہ امدادیہ ملتان)

کفن پر کلمہ شہادت لکھوانا

سوال:- میت کے کفن پر کلمہ شہادت پڑھوں سے لکھنا جائز ہے یا نہیں؟

الجواب:- کفن میت پر یا سینہ پر یا جبہ پر انگشت سے بغیر سیاہی بعد الغسل قبل

تکلیفین جائز ہے۔

(فتاویٰ دارالعلوم دیوبند جلد ۵، صفحہ ۳۳۳۔ مطبوعہ مکتبہ امدادیہ ملتان)

بعد دفن میت کیلئے دعا کرنا

سوال:- میت کے لئے دعا کرنا کہ جواب منکر نکیر میں ثابت قدم رہے اور تحفیف کے لئے کلمہ پڑھنا بعد دفن کے جائز ہے یا نہ؟

الجواب:- یہ جائز ہے۔ کلمہ پڑھتے رہیں اور میت کے لئے جواب منکر و نکیر میں ثابت رہنے کی دعا کرتے رہیں۔ فقط۔

(فتاویٰ دارالعلوم دیوبند جلد ۵، صفحہ ۳۳۹۳ و ۳۴۰۰)

بعد دفن بعض مخصوص آیتوں کا پڑھنا

سوال:- جب مردہ کو قبر میں رکھ دیتے ہیں اور قبر تیار ہو جاتی ہے، اس وقت دو

آدمی ایک مردہ کے سر پر کھڑا ہو کر سورۃ بقرہ کی اول کی تین آیتیں پڑھتا ہے اور انگلی سے اشارہ بھی کرتا ہے اور دوسرا پیروں کی طرف کھڑا ہو کر سورۃ بقرہ کا اخیر رکوع پڑھتا ہے۔ اس کے پڑھنے سے مردہ کو کچھ ثواب ہوتا ہے یا نہیں؟ حدیث سے اس کا ثبوت ہے یا نہیں۔ الخ

الجواب:- حضرت عبداللہ بن عمر رضی اللہ تعالیٰ عنہ سے روایت ہے کہ قبور

کے سرہانے سورۃ بقرہ کی اول کی آیتیں اور پیروں کی طرف سورۃ بقرہ کی اخیر کی آیتیں پڑھنا مستحب ہے۔ شامی میں ہے کہ وَحَدَّثَنَا ابْنُ عُمَرَ يَسْتَحِبُّ أَنْ يُقْرَأَ عَلَى الْقَبْرِ بَعْدَ الدَّفْنِ أَوَّلُ سُورَةِ الْبَقَرَةِ وَخَاتَمُهَا۔ اور مشکوٰۃ شریف میں اس روایت کو مرفوع کہا گیا ہے۔ آنحضرت ﷺ کی طرف پھر نقل کیا۔ تبیحی سے کہ صحیح یہ ہے کہ

روایت موقوف ہے ابن عمرؓ۔ الخ

(فتاویٰ دارالعلوم دیوبند جلد ۵، صفحہ ۳۹۰، افاضات یومیہ، جلد ۵، صفحہ ۲۱۳)

تین بار دعا مانگنا سنت ہے

حکیم الامت مولانا اشرف علی صاحب تھانوی لکھتے ہیں:-

فرمایا، بعض لوگ شکایت کیا کرتے، کہ یہ تو معلوم ہے کہ دعا مانگنا ضروری ہے، مگر جب ہم دعا مانگتے ہیں تو ہمارا دعا میں جی نہیں لگتا۔ اس لئے یہ لوگ دعا نہیں مانگتے۔ سو چونکہ اس شکایت کی یہ ہے کہ لوگوں کو دعا کی خاصیت معلوم نہیں۔ دعا کی خاصیت یہ ہے کہ اگر کثرت سے مانگی جاوے تو اس میں جی لگنے لگتا ہے۔ اور یہی حکمت ہے اس میں کہ دعاؤں کو تین تین مرتبہ کہنے کو سنت فرمایا گیا ہے۔ الخ

(افاضات یومیہ جلد ۱۰، صفحہ ۲۵۵)

بعض افسوسناک خلیفہ برساں خولیش را کہ دیں ہمہ دوست

گر بہ اوز سیدی تمام بولہی ست

جنازہ اٹھنے سے قبل ایصال ثواب کرنا

یہی مولانا اشرف علی صاحب تھانوی فرماتے ہیں:-

ایک صاحب نے عرض کیا کہ حضرت! مکان سے میت کا جنازہ اٹھانے سے قبل مکان ہی پر ایصال ثواب کے لئے کچھ تقسیم کر دیا جائے کیسا ہے؟ فرمایا: بہت مناسب ہے۔ عرض کیا کہ ہمارے یہاں رسم ہے کہ نماز جنازہ سے فارغ ہو کر کچھ تقسیم کرتے ہیں اور نماز جنازہ ایک خاص مقام پر ہوتی ہے۔ وہاں تقسیم کرتے ہیں۔ فرمایا ہاں! تقسیم کرنا، اکثر زیادہ تاخیر کی نیت سے ہوتا ہے۔ اس لئے مکان ہی پر تقسیم کرنا مناسب ہے۔ الخ

(افاضات یومیہ، جلد ۵، صفحہ ۲۵۷)

قارئین کرام

ہم نے خود علماء دیوبند کی معتبر و مشہور کتابوں سے مندرجہ ذیل عقائد کو ثابت کیا ہے:-

۱۔ بعد دفن قبر پر کھڑے ہو کر قرآن پڑھنا، جسے آج کل کے کچھ نادان مولوی صاحبان حرام تک کہہ دیتے ہیں، حالانکہ یہ حرام و ناجائز نہیں بلکہ حدیث سے ثابت ہے، جیسا کہ فتاویٰ دارالعلوم دیوبند کے حوالے سے معلوم ہوا۔

۲۔ یہ بھی ثابت ہوا کہ ہمیشہ تین بار دعا مانگنا ہی سنت ہے۔ مگر افسوس کہ آج کل کے آرام پسند مولانا صاحبان نے گلو خلاصی کے لئے وہ ایک دعا بھی ختم کر دی ہے۔ مگر تھانوی صاحب فرماتے ہیں صرف ایک بار ہی نہیں، بلکہ تین بار دعا مانگنی چاہئے۔ اور یہ سنت رسول ﷺ بھی ہے۔

۳۔ بعد نماز جنازہ میت کے لئے کوئی چیز ایصال ثواب کی نیت سے تقسیم کرنا جیسا کہ ہمارے ہاں عام رواج یہی ہے کہ کچھ روٹیں تقسیم کی جاتی ہیں، مگر مولانا صاحبان نے اپنے بے سرو پا فتوؤں سے انہیں بھی حرام قرار دیا ہے۔ لیکن تھانوی صاحب فرماتے ہیں کہ یہ بالکل جائز ہے اور مناسب بھی نہیں ہے۔

۴۔ دعا بعد نماز جنازہ پر تو ہر جگہ بھگتوار ہوتا ہے کہ نہیں ہونی چاہئے۔ یہ بدعت ہے۔ وغیرہ وغیرہ۔ مگر ان مولویوں سے پوچھا جائے کہ جنازہ کے بعد میت کے درگاہ سے دعا پر لانا بھگتوار، قبرستان میں کھڑے ہو کر بے محل و بے موقع لمبی تقریر دلہند پر فرمانا، لوگوں سے مختلف مسائل پر بات چیت کرنا، افسوس ہے کہ یہ سب تو جائز ہیں اور صرف اتنی بات ناجائز ہے کہ ”یا اللہ! اس مردے کو بخش دے۔“ یہ مردے کے ساتھ دشمنی نہیں تو اور کیا ہے۔ بہر حال فتاویٰ دارالعلوم دیوبند کے حوالے سے ثابت ہوا کہ دعا بعد نماز جنازہ جائز ہے۔ اسی طرح میت کو دفن کرنے کے بعد بھی دعا جائز ہے، اور میت کے کفن پر کلہ شہادت لکھنا یا کوئی اور

تبرک رکھنا بالکل جائز ہے۔

پورا سال تبلیغ کے لئے گھر سے باہر رہنا

حکیم الامت مولانا اشرف علی صاحب تھانوی لکھتے ہیں:-

ایک صاحب کے سوال کے جواب میں فرمایا کہ عورت چار ماہ سے زیادہ شوہر کے بدون صبر نہیں کر سکتی۔ (افاضات یومیہ، جلد ۲، صفحہ ۳۰۰)

معلوم ہوا کہ پورا سال تبلیغ کے نام پر گھروں سے باہر رہنے والے اللہ و رسول ﷺ کے سامنے مجرم ہیں۔ اس لئے کہ شرعی حدودی چار ماہ سے زیادہ بدون شوہر صبر نہیں کر سکتی ہے۔ مگر ایسے بد نصیب بھی ہیں جو ساری عمر کے لئے گھر سے باہر رہتے ہیں۔

یہی تھانوی صاحب پھر ایک مقام پر لکھتے ہیں:-

بہت سے لوگ آبادی بھڑو کر جنگل کی طرف دوڑتے ہیں۔ بیوی بچوں کو منہ نہیں لگاتے۔ قلع رحم کو دین سمجھتے ہیں، مگر واقع میں ایسے تعلقات کا قطع کرنا پسندیدہ نہیں۔ (افاضات یومیہ، جلد ۸، صفحہ ۷۸)

ان حوالہ جات سے معلوم ہوا کہ تبلیغ کے نام پر مدت تک گھر سے باہر رہنا شرعاً بالکل جائز نہیں ہے۔

عورتوں کا تبلیغ کے لئے نکلنا

چنانچہ مفتی کفایت اللہ صاحب دہلوی لکھتے ہیں:-

سوال:- کیا عورتوں کا تبلیغ کے لئے سفر کرنا مع حرم کے درست ہے؟

۱۔ مردوں کا تبلیغ کو جانا اور اپنے اہل و عیال کے نان و نفقہ کا انتظام بھی نہ

کرنا کہیں حتم درست ہے؟

۲۔ کیا تبلیغ کرنا ہر مسلمان مرد و عورت پر فرض ہے؟ یا واجب ہے یا سنت

ہے؟

تبلیغ دین ہر مسلمان پر بقدر اس کے مبلغ علم کے لازم ہے۔ لیکن تبلیغ

کی غرض سے سفر کرنا، ہر مسلمان پر فرض نہیں ہے۔ بلکہ صرف ان

لوگوں پر جو تبلیغ کی اہلیت بھی رکھتے ہوں اور فکر معاش سے بھی فارغ

ہوں۔ تبلیغ کے لئے سفر کرنا جائز ہے۔ فرض لازم ہر مسلمان کے

ذمے نہیں ہے۔ اور عورتوں کا تبلیغ کے لئے گھر سے نکلنا زمانہ خیر

الائم ﷺ میں نہ تھا اور نہ اس کی اجازت معلوم ہوتی ہے، کہ عورتیں

تنہا تبلیغ کیلئے سفر کریں۔ عورت کو بغیر محرم کے سفر کرنے کی بھی

اجازت نہیں۔ حج فرض کے لئے بھی بغیر محرم کے چنا جائز نہیں، تو

صرف تبلیغ کے لئے کیسے جاسکتی ہے۔ (کفایت مفتی، جلد ۲، صفحہ ۱۰)

اس حوالہ سے ثابت ہوا کہ جب عورت مسجد میں نماز پڑھنے نہیں آسکتی، حج کے لئے

محرم کے بغیر نہیں جاسکتی تو نام نہاد تبلیغ کے نام پر وہ کیسے گھروں سے باہر نکل سکتی ہیں۔

پیشانی کی سیاہی

اکثر تبلیغی جماعت والوں کی پیشانی پر سیاہ داغ دور سے ہی نظر آتا ہے، جسے وہ اپنی

دینداری اور نمازی ہونے کا شافی کارہ سمجھتے ہیں۔ مگر حقیقت اس کے برعکس ہے۔

چنانچہ تھانوی صاحب اس کے متعلق فرماتے ہیں:-

ایک سلسلہ گفتگو میں فرمایا کہ حضرات صحابہ کرام، خصوصاً خلفائے راشدین علیہم

الرضوان کی شان میں گستاخی اور بے لابی کرنا عند اللہ نہایت ہی مبغوض اور مردود فعل

ہے۔ گستاخ اور بے ادب کبھی مقصود تک راہ نہیں پاسکتا۔ کبھی صورت تک مسخ ہو جاتی

ہے۔ بعض گستاخ فرتے اس باب میں بہت دیر اور جبری ہیں۔ ہندوؤں کے چہرہ میں

بھی وہ ظلمت اور بے رونقی نہیں جو ان گستاخوں کے چہرے پر ہوتی ہے۔ جس کا لازمی

ہے کہ کفر ایک باطنی لعنت ہے۔ اس کا اثر باطن پر زیادہ ہوتا ہے اور گستاخی ایک ظاہری ہے ہوگی ہے اس کا اثر ظاہر پر زیادہ ہوتا ہے اور یہ سب بے ادبی اور گستاخیوں کے شرارت ہیں۔ اور ان گستاخوں میں سے بعض کے چہروں اور پیشانیوں پر گوجھروں کے نشان نمایاں ہوتے ہیں۔ مگر ساتھ ہی کھراپن بھی ہوتا ہے، جس کو دیکھ کر وحشت ہوتی ہے۔ ان سے نہیں ہوتی۔ (افاضات یومیہ جلد ۵، صفحہ ۲۶۷)

و دعوت فکر

تھانوی صاحب کی اس عبارت سے معلوم ہوا کہ جن کے چہروں پر سیاہ داغ لگے ہیں، یہ ان کی گستاخی کی علامت ہے، اور بے ادبی و گستاخی کے شرارت میں سے جو سجدے کی جگہ پر پھوٹ نکلتا ہے۔ ساری زندگی تبلیغ کرنے کے باوجود صبح و شام تبلیغ ہاتھ میں لے کر ہونٹوں کو بھر پور ہلانے کے باوجود ان کے چہروں پر کوئی رونق نہیں، بلکہ غور سے اگر ان کے چہرے دیکھے جائیں تو ملاحظہ کے بجائے انسان کو وحشت ہو جاتی ہے۔ اگر واقعی یہ اسلام کے لئے تبلیغ کی جارہی ہے تو ان کے چہروں پر نور ہونا چاہئے تھا، نہ کہ سیاہ نشان، ان کے تو چہروں پر ہر وقت کالا کالا نور نظر آتا ہے۔

عرس منانا

عرس کے موضوع پر بھی ہر سال پمفلٹ شائع کئے جاتے ہیں کہ عرس پر جانا، طعام میں سے کھانا اور ہر سال عرس منانا، یہ شرک ہے۔ حالانکہ یہ کیسے شرک ہو سکتا ہے۔ اس موضوع پر مکمل تفصیل دیکھنے کے لئے فقیر کی کتاب ”عرس کی شرعی حیثیت“ کا ضرور مطالعہ کریں۔

اگر بزرگان دین کا عرس منانا شرک ہے تو پھر ملاحظہ ہو۔

حاجی امداد اللہ مہاجر کی رحمتہ اللہ علیہ فرماتے ہیں۔

جب فکر کثیر قبر میں آتے ہیں مقبولان الہی سے کہتے ہیں نہ مکتوبۃ العزوب۔ عرس کہ رائج ہے، اسی سے ماخوذ ہے۔ اگر کوئی اس دن کو خیال رکھے اور اس دن میں عرس کرے، تو کون سا گناہ لازم ہوا۔ (شام امدادیہ صفحہ ۶۸، امداد المشتاق صفحہ ۸۸) مولانا اشرف علی صاحب تھانوی کے والد گرامی خود عرس مناتے تھے۔ چنانچہ تھانوی صاحب لکھتے ہیں۔

تھانہ بھون میں ایک شاہ دلایت صاحب کا مزار ہے۔ یہ حضرت خواجہ بختیار کاکی رحمتہ اللہ علیہ کے خلفاء میں سے ہیں، اور اہل وجدان سے۔ معلوم ہوا کہ بہت بڑے مرتبہ کے بزرگ ہیں۔ ان کے مزار پر عرس بھی ہوتا ہے۔ عرس کے موقع پر والد صاحب مرحوم بڑے اہتمام سے التزما کھانا پکوا کر وہاں بھجوا کر دیتے تھے۔

(اشرف السوانح جلد ۴، صفحہ ۴۴)

انہی تھانوی صاحب کے اپنے پردادا کا بھی عرس منایا جاتا تھا۔ چنانچہ حضرت تھانوی صاحب لکھتے ہیں، ملاحظہ ہو۔

پردادا صاحب تو کیرانہ اور شمالی کے درمیان جہاں پختہ سڑک ہے، شہید ہوئے اور وہیں پر پیر ساد الدین صاحب کے مزار کے پاس دفن کئے گئے، اور شروع میں بہت عرصہ تک ان کا عرس بھی ہوتا رہا۔ (اشرف السوانح جلد ۱، صفحہ ۱۵)

قارئین کرام

ہم نے اختصار کو مد نظر رکھتے ہوئے چند حوالہ جات نقل کئے اور یہ ثابت کیا کہ عرس بزرگان دین منانا ہرگز شرک و بدعت نہیں۔ اگر واقعی شرک و بدعت ہے، تو علماء دیوبند کے پیرومرشد حاجی امداد اللہ مہاجر کی، مولانا اشرف علی صاحب تھانوی، ان کے والد گرامی اور پردادا صاحب کے بارے میں کیا خیال ہے کہ وہ مشرک و بدعتی تھے یا نہیں؟ آپ کے عقیدے کے مطابق یقیناً وہ مشرک و بدعتی قرار پائیں گے۔ اگر

صاحبان ذوق و محبت اور باب فکر و نظر

مشرکہ جالفرا

سیرت انسبی صلی اللہ علیہ وسلم کے موضوع پر

حضرت ضیاء الامت پیر محمد کرم شاہ الازہری رحمۃ اللہ علیہ کے

بہار آفریں قلم سے نکلا ہوا ازوال شاہکار

درد و سوز اور تحقیق و آگہی سے معمور تصنیف

ضیاء الامت
صلی اللہ علیہ وسلم

مکمل سیدت سات جلدیں

ضیاء القرآن پبلی کیشنز لاہور

مولانا افتخار احمد حبیبی قادری کی دیگر تصانیف

☆ براہین اہل سنت

☆ حیلہ اسقاط کی شرعی حیثیت

☆ انگلوٹھے چومنے کا مسئلہ

☆ عرس کی شرعی حیثیت

☆ رد شیعہ (زیر طبع)

☆ رد مرزائی (زیر طبع)

☆ مسئلہ رفع یدین (زیر طبع)

☆ فاتحہ خلف الامام (زیر طبع)

☆ عید میلاد النبی ﷺ (زیر طبع)

☆ ندائے یار رسول اللہ (زیر طبع)

شعبہ نشر و اشاعت

جامعہ اسلامیہ خواجہ ابراہیم یکتا سی مستونگ